

# familja

Ħarġa Numru 7

Diċembru 2019

MINISTERU GĦALL-FAMILJA  
DRITTIJET TAT-TFAL U SOLIDARJETÀ SOĊJALI

- Tnaqqis fit-tassazzjoni fuq l-ewwel mitt siegħa sahra
- Child Bonus ta' €300 għal kull twelid u addozzjoni
- Żieda ta' ġurnata leave għal aktar ħin mal-familja

*Il-Ministru Michael Falzon  
Segwi r-rapport f'pagni 7 u 8*

*familja.media@gov.mt*

‘Familja’ qed tasal għandkom grazzi għall-kontributuri professjonali volontarji u kollegi oħra li jaħdmu magħna. Dan bl-għan li l-impenn fl-istruttura korporattiva ta’ din l-entità jkompli jissahħaħ fl-interess tas-soċjetà.

**Kuntatt:**  
**familja.media@gov.mt**

## **Haġr lill-kontributuri**

- 7 L-Onorevoli Dr Michael Falzon**  
Ministru għall-Familja, Drittijiet tat-Tfal u Solidarjetà Soċjali
- 9 Is-Sur Mark Musù**  
Segretarju Permanenti fil-Ministeru MFCS
- 12 Is-Sur Matthew Vella**  
Kap Eżekuttiv tal-Awtorità dwar Social Care Standards
- 13 Is-Sur Alex Vella**  
Kap tač-Ċentru Servizz Anzjan
- 15 Is-Sa Karen Farrugia**  
Manager II (Research) - IAU
- 17 Is-Sa Mary Grace Cassar**  
Occupational Therapist
- 22 Is-Sa Doris Zammit**  
Xandara veterana
- 26 Is-Sur Martin Buhagiar**  
Assistent Direttur tat-Taqsima Benefiċċji mhux Kontributorji
- 29 Is-Sur George Zammit**  
Gwida u Lajk
- 31 Is-Sa Sarah Borg**  
Uffiċjal l-Uffiċċju tas-Segretarju Permanenti
- 32 Is-Sur Ronald Zaffarese**  
Kordinatur tal- Attivitajiet Anzjani San Vincenz De Paule
- 34 Is-Sur Vince Tonna**  
Senior Social Worker



- 36 Is-Sur Tony Micallef**  
Koordinatur u PR tal-Bank tad-Demm
- 38 Is-Sur Leonid McKay**  
Kap Eżekuttiv tal-Awtorità tad-Djar
- 40 Is-Sur Tonio Bonello**  
Editur Media MFCS
- 45 Is-Sur Philip Chircop**  
Fundatur 'Nanniet Malta'
- 46 Is-Sa Mary Anne Zammit**  
Kittieba u Artista
- 48 Is-Sa Remenda Grech**  
Assistent Direttur - Appoġġ
- 50 Is-Sa Mary Anne Zammit**  
Kittieba u Artista

**Is-Sur Godwin Borg**  
Muntaġġ u Grafika

Rivista 'Familja' hi proġett tal-Uffiċċju tal-Komunikazzjoni fi hdan il-Ministeru għall-Familja, Drittijiet tat-Tfal u Solidarjetà Soċjali.

'Familja' toħroġ online kif ukoll stampata, maħsuba u indirizzata, għall-pubbliku bħala l-vuċi uffiċjali ta' dan il-Ministeru. Din ir-rivista titqassam mingħajr hlas.

Jekk jogħġbok tikkontribwixxi b'xi kitba, twassal proposti jew xi suggerimenti, inkella għaddejt minn xi esperjenza li tixtieq nistiednuk tiktbilna fuq l-imejl; [familja.media@gov.mt](mailto:familja.media@gov.mt)

Biex tircievi r-rivista 'Familja' tista' tiktbilna fl-indirizz elettroniku jew bil-posta; Tonio Bonello, MFCS Uffiċċju tal-Komunikazzjoni, Operations Directorate, Palazzo Ferreria, no.38 Triq L-Ordinanza, Valletta.

Il-kontenut f'kull ħarġa ta' 'Familja' mhux neċessarjament jirrifletti l-opinjoni Editorjali.

**Tonio Bonello**  
Editur

## Tonio Bonello

Editur "Familja"  
Corporate Communications Manager  
Uffiċċju tal-Komunikazzjoni MFCS

### Il-Milied u s-sena t-tajba lil kulhadd

L-ewwel riżoluzzjoni għanda tkun li nibdew naraw pożittiv

Kull stharrig tal-Awtorità tax-Xandir dejjem wera li l-Ahbarijiet jiġu l-ewwel fl-udjenza, li ssegwi minn kwalunkwe programmi oħra. Dan mhux xi fenomenu f'pajjiżna biss, iżda partikolarment madwar l-Ewropa kollha. Sahansitra fl-imbieghed. Għaliex?

Il-Bniedem bhal daħal f'cirku fejn madwaru kollox hu mtappan minn xi forma jew oħra ta' niket, hażen u vjolenza. Fi ftit kliem, sens qawwi ta' negattività fis-sens wiesgħa tal-kelma. Sfortunatament dan qieghed ikun trasmess f'kull generazzjoni li gejjja warajna.

### Bejn il-Milied u l-Ġimgha l-Kbira

Biex nagħti eżempju, x-xahar ta' Diċembru hu assoċjat ma' dik li jien insejhlha, l-isbaħ festa fil-kalendarju tal-Knisja Kattolika.



It-twelid ta' Ġesù Kristu fostna. Il-Milied. Minkejja dan, aktar ma bdejt nikber aktar bdejt insir konxju tal-fatt li l-aktar festa kattolika mfittxa mill-Maltin, hi ż-żmien tar-Randan u l-Ġimgha l-Kbira. Sintendi, il-qofol tagħhom hu l-qawmien ta' Sidna Ġesù Kristu. Għaliex?

Mhix essenzjalment kwistjoni ta' devozzjoni, iżda forsi aktar minn kollox, ta' kummerċ partikolari ħafna u wirjiet ta' kollezzjonijiet. M'hemmx dubju li l-Milied sar festa kummerċjali ukoll, dan minħabba l-ħafna rigali, ikliet u festini, u forsi ukoll xi safar.

Iżda Ir-Randan u l-Ġimgha l-Kbira għandhom niċċa ta' negozju għalihom. Apparti l-ikel tradizzjonali Malti assoċjat ma' dawn iż-żminijiet, llum jeżistu numru kbir ta' kollezzjonisti ta' arti sagra bħal; pitturi, stattweti, dekorazzjonijiet ta' mudelli tal-knejjes u aktar. Għajr għal xi forma ta' devozzjoni li jista' jkollha relevanza, fil-verità forsi l-aktar element li jispikka hu li l-għadd ta' kollezzjonisti dejjem jikber. B'hekk il-prezzijiet

ta' dawn ix-xogholijiet artistici dejjem telghin, partikolarment fil-gimgha tal-Gimgha l-Kbira u sal-Ghid. F'dan iż-żmien aktarx li se ssibhom qed jiġu esibiti f'kull rokna ta' dawn il-gzejjer.

Xejn hażin dwar dan kollu, iżda bhal donnu nsejna l-messaġġ veru li twassal il-festa qaddisa u għażiża tal-Milied. Is-sens ta' gabra fil-familja. Il-famuża priedka tal-Milied. In-novena, il-purċissjoni bil-Bambin mill-membri tas-socjetà tal-Muzejw fit-toroq tal-belt jew raħal. L-ikla mal-akbar għadd ta' membri familjari. Il-presepji ta' kull daqs u għamla li jintramaw f'diversi lokalitajiet u aktar. Il-presepju fid-dar jew Ġesù Bambin, akkumpanjati minn xi siġra tal-Milied mzejna u mdawla.

**Bejn Kisbiet u Rizoluzzjonijiet**  
Din l-attitudni, din il-linja ta' ħsieb, forsi jxaqleb lejn l-element negattiv. Sfortunatament insibuh idur magħna, anke matul dawn il-festi sbieħ tal-Milied u l-Ewwel tas-Sena.

Kliem bhal: paċi, għaqda, ferħ jew gabra m'għadux ta' importanza għaż-żmien tal-lum. Dan hliet għall-kelma waħda biss bla ebda eċċezzjonijiet – Rizoluzzjonijiet.

Ha nkun ċar, m'hemm assolutament xejn hażin li l-bniedem jagħmel bhal eżami tiegħu nnifsu u jara kif jista' jirraġa u/jew ikun

aħjar matul it-tnaħ il-xaħar li jkunu ġejjin. Anzi, hekk għandu jkun. Pjuttost nemmen li din m'għandhiex tkun xi haġa formali ta' darba f'sena, iżda ngħidu aħna kull tlieta jew sitt xħur.

Però apparti dan kollu, hawnhekk qed jerga' jorogħ dak l-element, li fl-opinjoni tiegħi hu tan-negattività. Waqt li hu tajjeb li nesploraw modi godda u sfidi biex inkomplu ntejjbu lilna nfusna, bhal donnu sena wara oħra qed ninsew nicċelebraw il-kisbiet li nkunu ksibna matul is-sena li tkun għadha kemm għaddiet.

Fil-hajja wieħed jesperjenza sfidi differenti fosthom: sfidi konnessi ma' saħħitna, sfidi ta' riżultati tajbin fl-eżamijiet, sfidi konnessi max-xogħol tagħna. Xi haġa ġdida li nkunu għamilna bhal xi bdil ta' sett għamara ta' xi kamra fid-dar jew forsi biddilna l-karozza. Saħansitra forsi bdejna xi kors ġdid u/jew iggradwajna f'xi



sugġett. Sfdi biex stajna lahhaqna mal-hajja, mal-hin li tant sar prezzjuż. Li forsi rnexxielna, flimkien mal-familja tagħna mmorru xi safra, jew wettaqna xi holma li kienet ilha tberren f'moħħna ż-zmien.

Għaliex qed ngħid dan kollu? Għax kif jgħid il-Malti, f'hajjitna għandna t-tendenza naraw wisq it-tazza ta' quddiemna nofsha vojta, pero`ninsew li n-nofs l-ieħor hu mimli!

Biex nikkonkludi, forsi jkun tajjeb li meta ninsabu miġburin fl-ahħar tas-sena, waqt li naqsmu ma' ta' madwarna dawk ix-xewqat jew riżoluzzjonijiet li nkunu nixtiequ nwettqu fis-sena l-għdida, għandna niċcelebraw ukoll dak kollu li wettaqna.

Hafna drabi lil Alla nfittxuh fit-tbatija, fil-maltemp ta' hajjitna, f'xi krizi, f'xi diżappunt, fil-mard, fid-dwejjaq jew fis-solitudni. Però hbieb għandna niringrazzjaw il'Alla l-imbieriek ta' dak kollu li għamel u li għadu jagħmel magħna jum wara jum. Jekk xejn li qed nibdew jum għdid li mhux kulhadd qed jibdieh!

Niehu l-okkażjoni biex minn dawn il-paġni nixtieq lill-qarrejja ta' rivista 'Familja', l-isbaħ xewqat għal Milied qaddis u dak kollu li tixtieq qalbkom matul is-sena l-għdida li se nibdew ftit biss jiem oħra, is-sena 2020. Awguri u ħudu ħsieb tagħkom u ta' madwarkom.



# Awguri

# Nincentivaw lill-familji u naghtu kwalità ta' hajja ahjar

## L-Onor. Michael Falzon

Ministru għall-Familja, Drittijiet tat-Tfal u Solidarjetà Soċjali



- Tnaqqis fit-tassazzjoni fuq l-ewwel mitt siegħa sahra
- Child Bonus ta' €300 għal kull twelid u addozzjoni
- Żieda ta' gurnata leave għal aktar hin mal-familja

Hbieb,

Sincerament nemmen li l-familja dejjem kienet, ghadha u tibqa' l-bazi ta' kull soċjetà. Hija l-familja li twelled it-tfal tal-generazzjonijiet futuri. Generazzjonijiet li magħhom ggorru valuri, ideat u prinċipji li jgħagnuna f'poplu wiehed u maqghud. Huwa għalhekk illi fil-qasam tal-familja jidhol il-bżonn ta' direzzjoni kontinwà li tilqa' l-isfidi tal-lum u ta' għada.

Minn naħa tagħna bhala Gvern, se nkomplu nipromovu ambjent li jgħin il-familji minn żewġ aspetti ewlenin; dak finanzjarju, kif ukoll

titjib fil-kwalità tal-hajja. Il-bagitt għas-sena 2020 huwa xhieda ta' kemm dan il-Gvern għandu għal qalbu l-familji. Li dejjem jipprova jgħin lil dawk l-aktar vulnerabbli filwaqt li jipprema lil dawk l-individwi u l-familji biezla.

Infakkar ukoll li mis-sena d-diehla ser jiġi ntrodott benefiċċju gdid li jingħata mat-twelid ta' tarbija jew addozzjoni ta' tifel jew tifla. Permezz ta' dan il-benefiċċju, magħruf bhala Child Bonus, il-familji se jkunu qed jingħataw €300 għal kull twelid u addozzjoni. Dan il-bonus ser jingħata kull darba li familja jkollha twelid jew adozzjoni.

Introduċejna wkoll miżuri oħra li huma inizjattivi biex jtejjbu l-kwalità tal-ħajja tan-nies; bħaż-żieda ta' ġurnata 'leave', li se twassal għal aktar hin ta' kwalità mal-familja. Ma' dawn wiehed jista' jsemmi wkoll tnaqqis fit-tassazzjoni fuq l-ewwel mitt siegħa sahra, biex b'hekk dawn il-ħaddiema se jkollhom aktar x'jonfqu.

Il-familji huma n-nukleju ta' pajjiżna, u għalhekk se nkomplu naghmlu dak li hu possibli biex innaqsu l-piżijiet, ninċentivaw lill-familji u nagħtu kwalità ta' ħajja aħjar.



**Agħti d-demmm illum  
Għada jista' jkun tard**

**2206 6201**

**GRAZZI**





# Aktar miżuri soċjali għall-2020

## Mark Musú

Segretarju Permanenti  
Ministeru għall-Familja, Drittijiet tat-Tfal u Solidarjetà Soċjali

Fl-aħhar harġa ta' Familja kont ktibt dwar ix-xogħol li kien għaddej fl-eqel tas-sajf fil-ministeru biex jitfasslu u jitressqu miżuri għal baġit 2020. Il-frott ta' din il-hidma għarnieh dakinhar tad-diskors tal-baġit mill-Ministru għall-Finanzi bit-thabbir ta' 34 miżura soċjali.

Kien ta' sodisfazzjon għaliya u għal kull min hađem biex thejjew u ġew stmati dawn il-miżuri għax għal darb'ohra, numru sabih ta' proposti li ressaqna ġew aċċettati. Ta' sodisfazzjon akbar, iżda, kien il-fatt li dawn il-miżuri nġhaqdu mal-kullana ta' miżuri varati f'baġits preċedenti biex jgħinu faxax shaħ tas-soċjeta' u, flimkien ma' miżuri ohra mressqa minn ministeri ohra, se jissoktaw jgħollu l-livell u l-kwalita' tal-ħajja. Fuq kollox, nistennew li dawn iħallu l-marka tagħhom fil-ġlieda kontra l-faqar u jbiegħdu aktar persuni mir-riskju tal-faqar, esklużjoni soċjali u ċaħda materjali.

Il-miżuri spikkaw għax laqtu mill-viċin eluf ta' persuni u familji, minn anzjani sa koppji żgħażaġħ, minn persuni b'diżabilita' jew severament invalidi sa persuni mtaqqla bil-mard tal-kanċer u kundizzjonijiet ohra mediċi bħall-fybromyalgia u ME, minn pensjonanti, romol, u ex-membri tal-forzi dixxiplinati li wara li rtiraw mis-servizz qattgħu snin f'impjeg ieħor.

Il-medja lokali flimkien mas-soċjeta' ċivili kellhom kummenti pożittivi dwar il-miżuri u diversi kummentaturi qiesu l-baġit bħala wieħed b'kuxjenza soċjali. L-aktar li hallew impatt kienu dawk intiżi għall-anzjani u l-pensjonanti, mhux biss minħabba l-eluf li ser igawdu minnhom iżda wkoll għas-sostenn akbar finanzjarju li ser irendu.

Spikkat iż-żieda ta' €7 fil-ġimgħa, inkluz dik għall-ġholi tal-ħajja għal pensjonanti. Barra li kienet il-ħames waħda konsekuttiva

kienet l-akbar wahda li rċievew il-pensjonanti fl-ahħar 40 sena. Flimkien maż-zieda għall-gholi tal-ħajja, din il-miżura wahedha ser tiswa madwar €35 miljun. Dan ma jinkludix it-titjib li thabbar għall-kategoriji ta' pensjonanti bħal romol, pensjonanti tas-servizz u oħrajn li wara li rtiraw minn korp dixxiplinat baqgħu jaħdmu b'pagi aktar baxxi milli kellhom fis-servizz.

Eluf oħra ta' rġiel u nisa ta' 1 fuq minn 62 sena mill-ġdid ser jiħallsu l-ghotja għal cittadini anzjani u l-bonus li jingħata lil dawk li ma jkunux ħallsu biżżejjed bolol biex jikkwalifikaw għal pensjoni kontributorja. Għall-ewwel darba, dawk fosthom li jilħqu l-eta' ta' 80 sena l-ghotja tagħhom ser tiżdied b'€50 għal €350, filwaqt li dawk li ntitolati għall-bonus l-ieħor għall-ewwel darba ukoll ser ikomplu jirċevuħ anke meta jagħlqu l-75 sena.

Kategorija oħra ta' anzjani li ħadu zieda huma dawk bi dħul baxx u jirċievu l-ghajnuna supplementari. Barra l-assistenza li huma ntitolati għaliha, dawk fl-eta' ta' 65 sena u aktar jingħataw allowance li s-sena d-dieħla ser tiżdied b'€50 għal €150.

Ĥsibna fit-tfal li għad iridu jitwiċċdu jew jiġu addottati, għax għall-ewwel darba flimkien mal-Benefiċċju jew il-Leave tal-Maternità, maċ-Children's



Allowance u mal-ghotja tal-Adozzjoni, il-familji ser jingħataw bonus ta' €300 għal kull wild ġdid jew li jiġi adottat biex itaffu mill-ispejjeż godda. Għotja ta' din ix-xorta tingħata f'uhud mill-pajjiżi Ewropej kif ukoll fl-Awstralja u l-Kanada.

Fil-gasam tad-diżabilita' ser intemmu r-riforma biex dawk li ma jistgħux bl-ebda mod joħorgu jaħdmu minħabba l-kundizzjoni tagħhom jibdedw jiħallsu assistenza daqs li kieku qed jaħdmu u jaqilgħu il-paga minima nazzjonali netta. Għall-istess ammont se titla' wkoll il-Pensjoni tal-Invalidita għal dawk li jkollhom il-punteġġ massimu ta' indeboliment.

Bhalma naghmlu kull sena ridna wkoll li nkunu ta' wens ghal daww f'faxex iżgħar tas-soċjeta' billi tejjibna l-kriterji biex jirċievu l-benefiċċju tal-mard persuni milquta bil-mard tal-kanċer u bil-kundizzjonijiet tal-fibromyalgia u ME.

Wessajna wkoll il-kriterji mediċi biex persuni neqsin mis-smiġħ jew ma jitkellmex isiru eliġibbli għall-Assistenza għal Diżabilita'. Għal daww il-ġenituri li jkollhom jieqfu mix-xogħol biex iduru b'uliedhom li jsofru minn mard rari ser jkunu jistgħu jikkwalifikaw għall-kontribuzzjonijiet akkreditati tas-sigurta' soċjali biex meta jirtiraw mix-xogħol il-pensjoni tagħhom ma tkunx affetwata.

Dawn il-mizuri hallew impatt qawwi fost il-pubbliku u fil-medja soċjali. Il-kummenti kienu jqanqluk u juruk li fil-ħajja verament l-ebda ġest ta' solidarjeta', zghir jew kbir, m'hu mitluf.

Fis-settur tal-akkomodazzjoni ser ikompli t-tweqqiq tal-pjan holistiku maħsub biex jgħin lil daww li ma jlahħqux mal-ħlas tal-keru jew ma jifilħux jixtru propjeta' billi tejjibna u estendejna skemi li daħlu fis-seħħ din is-sena.

Biex aktar familji u persuni jibbenefikaw, saret reviżjoni tal-iskema tal-Benefiċċju tal-Keru biex daww bi dħul medju wkoll isiru

eliġibbli għas-sussidju jekk il-keru taqbeż il-25% tad-dħul gross tagħhom. B'hekk persuna li tgħix waħedha issa ser tibbenefika jekk ikollha dħul sa €19,000; filwaqt li koppja b'zewġ itfal ser tibbenefika jekk taqla sa €32,000.

Minn naħa l-oħra daww taħt l-40 sena li jridu jixtru fejn joqgħodu u ma jkollhomx biex iħallsu d-depożitu ta' 10% f'daqla, bi ftehim ma' xi banek l-Awtorita' tad-Djar ser issellef sa massimu ta' €17,500 biex ikun jista jsir dan il-pagament. Is-self jithallas b'lura bin-nifs fuq medda ta' 15-il sena mingħajr imghaxx għax ser jagħmel tajjeb għalih il-Gvern.

Bosta mill-mizuri fdati lilna jridu jidhlu fis-seħħ kmieni kemm jista jkun fis-sena l-ġdida u għal dan il-għan u għal dawn l-aħħar ġimgħat kienet għaddejja ħidma kbira biex it-tweqqiq tagħhom isir f'ħin. Għal dan ngħid grazzi lil daww kollha involuti, mhux biss biex iwettqu dawn il-mizuri, iżda ukoll lill-ħaddiema kollha f'dan il-ministeru hekk kbir u importanti għall-ġidma tagħhom tul is-sena.

Nagħlaq billi nawgura l-isbaħ xewqat għall-Milied Qaddis u Sena Ġdida mimlija saħħa, risq, paċi u sliem lill-ħaddiema kollha f'dan il-ministeru u lill-qarrejja kollha ta' Familja kif ukoll lill-familji tagħhom il-koll.

# €200 million every year in funding for social welfare services in Malta

## Matthew Vella

Chief Executive Officer  
Social Care Standards Authority

The SCSA's mission is to enforce the regulation of social care services in Malta through clear dialogue and effective collaboration with everyone involved; service users, their loved ones, and stakeholders.

A key difference between the SCSA and its international counterparts is that in foreign countries, regulating authorities tend to focus on one specific sector in social care, whereas in Malta there is one authority overseeing all services related to the area.

This translates to over 250 services from all sectors in the Maltese society; Government, NGOs, Church and private, and an expense of 200 million euros every year in funding for social welfare services in Malta.

Any entity interested in opening a residence or in providing a service in social care needs to acquire a license to do so from the SCSA as per chapter 582 of the Maltese law. In order to achieve the aims that this Authority is targeting, we are currently working on a seven

year strategy plan. The SCSA's Strategic Vision is divided into 4 Strategic Objectives.

Each of these Objectives has several Initiatives which provide the Authority with aims towards which to strive for a total of 21 Initiatives across the 4 Objectives. Furthermore, 84 Measures, or actions, are listed for these 21 Initiatives to act as a guide for achieving these Initiative and thus actualizing SCSA's Strategic Vision for 2020-2027.

Through its 4 Strategic Objectives for 2020-2027, the Authority aims to reinforce the dialogue and consultation with service users, service providers and other stakeholders; consolidate a culture that will enable the Authority to regulate and lead transformational changes in social welfare service in Malta; establish a people-centred integrated system maximising the use of technology; and act as a catalyst in the promotion of a value for money perspective within the social welfare sector.

Through these objectives, the Authority will positively shape social welfare services to offer the Maltese and Gozitan people. While one of our aims is to inspire service providers, the authority's best interest will always be the safety and security of the service users, whom we strive to empower through our actions.

# Lir-rwol tač- Ċentru Servizz Anzjan tal- Anzjanità Attiva u l-Kura fil- Komunità

**Alex Vella**

Kap tač-Ċentru Servizz Anzjan

Ič-Ċentru Servizz Anzjan huwa uffiċċju li jinsab f'numru 3, Triq Zekka, il-Belt Valletta u jiffirma parti mill-entità dwar l-Anzjanità Attiva u l-Kura fil-Komunità.

Dan ič-Ċentru jservi bhala uffiċċju fejn jintlaqgħu l-applikazzjonijiet kollha għas-servizzi residenzjali u tall-komunità. Dawn jaslu għandna permezz tal-posta, b'mod personali jew inkella bl-imejl [aaccd-services@gov.mt](mailto:aaccd-services@gov.mt).



Fuq is-sit elettroniku [www.activeageing.gov.mt](http://www.activeageing.gov.mt) wiehed jista' jsib formola waħda sabiex japplika għas-servizzi kollha tad-dipartiment li jkun jinhtieg.

Il-proċess jinvolvi li naraw li kull applikazzjoni tkun mimlija tajjeb sabiex tinħargilha l-acknowledgment. Dawk l-applikazzjonijiet li jkunu hard copies jiġu skenjati sabiex imbagħad jintbagħtu fis-sezzjonijiet rispettivi sabiex jiġu proċessati.

Dawk fil-forma elettronika jkunu jistgħu jitmexxew minnufih. Tajjeb li ngħidu ukoll li tinzamm kopja elettronika ta' kull applikazzjoni li tiġi pproċessata. Applikazzjonijiet li ma jkunux mimlija sew jergħu jintbagħtu lill-applikant, flimkien ma' nota ta' spjega biex b'hekk l-applikant ikun jaf x'għandu jagħmel sabiex l-applikazzjoni tiegħu tkun tista' tiġi pproċessata.

Hafna nies iċemplu liċ-Ċentru Servizz Anzjan sabiex jiksbu informazzjoni dwar is-servizzi tagħna. Għalhekk wiehed jista' jikkuntattjana permezz tat-telefown fuq in-numru 2278 8800. Ohrajn jagħzlu li jiġu jtkellmu magħna għaliex isibuhom aktar komdi li jtkellmu ma' xi hadd wiċċ imb' wiċċ.

Dan huwa faċli peress li l-uffiċċju tagħna jinsab fin-naħa ta' barra tal-Belt Valletta, fi pjan terran,

mat-triq u b'hekk huwa aċċessibbli għal kulhadd.

Ta' min jgħid wkoll li minbarra x-xogħol imsemmi hawn fuq, hemm hames servizzi li l-applikazzjonijiet għalihom jiġu proċessati direttament minn Ċentru Servizz Anzjan. Dawn huma: s-servizz tal-Meals on Wheels, is-servizz tal-Kontinenza, l-applikazzjonijiet għad-Dħul fid-Djar residenzjali, in-Night Shelters u l-iskema tal-Carer at Home.

Aktar informazzjoni fuq is-servizzi li jipprovdi d-dipartiment jistgħu jinstabu fuq is-sit elettroniku [www.activeageing.gov.mt](http://www.activeageing.gov.mt).





# The EU Social Security Coordination Rules

**Karen Farrugia**

Manager II (Research)  
International Affairs Unit

## What are the EU Social Security Coordination rules and how do these apply to me?

The EU provides common rules to protect your social security rights when moving within Europe (EU 28 + Iceland, Liechtenstein, Norway and Switzerland). The rules on social security coordination do not replace national systems with a single

European one. All countries are free to decide who is to be insured under their legislation, which benefits are granted and under what conditions.

### The four main principles:

- You are covered by the legislation of one country at a time so you only pay contributions in one country.

The decision on which country's legislation applies to you will be made by the social security institutions. You cannot choose.

- You have the same rights and obligations as the nationals of the country where you are covered. This is known as the principle of equal treatment or non-discrimination.
- When you claim a benefit, your previous periods of insurance, work or residence in other countries are taken into account if necessary.
- If you are entitled to a cash benefit from one country, you may generally receive it even if you are living in a different country. This is known as the principle of exportability.

### **The EU rules on social security coordination cover:**

- Sickness, maternity and equivalent paternity benefits
- Old-age pensions, pre-retirement and invalidity benefits
- Survivors' benefits and death grants
- Unemployment benefits
- Family benefits
- Benefits in respect of accidents at work and occupational diseases

As regulations, the coordination rules apply directly in all EU countries. In other words, they

have to be observed by national authorities and administrations, social security institutions and courts. Even when national laws are in conflict with them, EU rules have priority.

It may be difficult to determine whether or not a particular benefit is covered by the coordination rules. Contact your social security institution to find out. You can find your contact institution through the directory provided by the European Commission available at: <https://ec.europa.eu/social/main.jsp?catId=1028&langId=en>

### **What is not covered?**

A certain number of special cash benefits which are not based on contributions (non-contributory benefits) will only be provided by and at the expense of the institution of the country of residence. In most cases these benefits are paid to people whose pension or income is below a certain level. They will not be paid if they reside in another country. These benefits are listed in Annex X of Regulation 883/2004.

EU coordination does not apply to social and medical assistance: these benefits are normally granted on the basis of your means. EU coordination does not apply to taxation. Ask the tax authorities for further information on your particular case.



# Is-Sette Giugno

mill-Belt Valletta  
għall-Ħamrun u Ħal Qormi

## Mary Grace Cassar

Kriminoloġista, Occupational Therapist

Din is-sena jaħbat il-mitt sena mill-avvenimenti magħrufa bħala tas-Sette Giugno, minhabba f'dan l-anniversarju, aħna jkollna wkoll btala pubblika. F'dan l-avveniment jiġu mfakkra partikolarment is-sitt vittmi li tilfu haġġithom waqt l-irvellijiet.

Ħafna jassocjaw dawn l-irvellijiet mal-prezz tal-ħobż fiż-żmien ta' wara l-Gwerra l-Kbira (1914-1918). Izda fil-verità kien il-prezz tal-ħobż li kkaġuna dawn l-irvellijiet? Il-kważa ta' dawn l-irvellijiet sehew fil-Belt Valletta iżda nfirxu ukoll f'lokalitajiet oħra bħal Ħamrun, Marsa, Ħal Qormi, Rabat (Malta) u ż-Żejtun.

Sa minn qabel il-gwerra, kien hawn faqar kbir u fl-1906 saħansitra l-qassisin wettqu 'azzjoni industrijali' (strike) f'talba għal żieda ta' six pence ta' kull quddiesa li jiċcelebraw. Fl-1907 azzjoni simili saret mill-haddiema tat-tramm.

F'nuqqas ta' investiment, l-unika entità li tħaddem in-nies kien



prattikalment il-Gvern kolonjali u b'hekk ma kienx faċli li l-haddiem jiggieled għad-drittijiet tiegħu f'pajjiż b'nuqqas kbir ta' opportunitajiet ta' mpjieġ.

Is-sena 1914 rat diversi taqlib politiku fl-Ewropa, li wassal għall-Gwerra l-Kbira. Izda f'kuntrast ma' dak li gara f'pajjiżi oħra, l-Maltin iċcelebraw fit-toroq tal-Belt Valletta. Dan għaliex fl-4 t' Awwissu tal-1914 tħabbar li l-Imperu Inġliż kien ser jipparteċipa fi gwerra li nvolviet diversi pajjiżi Ewropej.

Għalkemm b'simpatiji ta' politika differenti, iż-żewġt baned tal-Belt Valletta hargu jiċċelebraw dik l-aħbar b'marċ spontanju. Kien żmien meta l-poplu kien qed jittama li l-gwerra kienet ser tohloq impjegji godda f'Malta. Fil-verità dan sehh, għaliex fil-gwerra l-impjegji fid-Dockyard żdiedu minn ftit aktar minn 5,100 għal madwar 16,000.



Fl-1915 bdew jaslu numru kbir ta' suldati midruba li huwa mifhum li kienu jammontaw għal madwar 80,000. B'hekk bosta Maltin sabu impjegji oħra fl-isptarijiet. Apparti dan kien hemm numru ta' refuġjati u priġunieri li nġiebu Malta u li ħallew impatt fuq l-ekonomija.

It-tibdil wassal ukoll biex l-inħawi ta' madwar il-Port il-Kbir ziedu fil-popolazzjoni. Diversi Maltin li kienu emigraw biex ifittxu xogħol, eżempju f'Tunis u l-Alġerija, irritornaw Malta u sabu mpjeg, bis-saħħa t'hekk setgħu jerggħu jingħaqdu mal-familjari tagħhom.

Bosta nisa u tfajliet żgħar bdew ukoll jiġu mpjegati f'xogħol varju. Nistgħu nġidu li indirettament il-gwerra gābet ċertu tibdil li kkuntrasta mad-drawwiet tradizzjonali. Matul il-gwerra tfaċċaw wkoll pizijiet godda u filwaqt li b'mod generali l-pagi tal-ħaddiema kienu żdiedu b'10%, madanakollu l-prezzijiet tan-neċċessitajiet bażiċi kienu żdiedu bil-wisq aktar.

Il-prezz tal-hobż kien żdied b'125%. Il-hxejjex b'200%. Il-ħalib b'200% u l-laħam b'250%. Il-prodotti neċċessarji għall-ghixien ta' kuljum ma kinux biss għoljin, iżda bosta drabi skarsi jew ta' kwalità inferjuri.

Fis-7 ta' Mejju tal-1917 l-Imperial Government Workers Union (I.G.W.U.) sejhiet azzjoni industrijali ta' erba' t'jiem fid-Dockyard li giet fi tmiema bl-intervent tal-Isqof Mauro Caruana u l-ghotja ta' 50% zieda fil-War Bonus.

Dokumenti kunfidenzjali li saru aċċessibli fl-aħħar snin jixhdu li l-Ingliżi kienu konxji mill-pagi miżeri tal-Maltin u li l-poplu kien f'diversi kazi mgewwah. Bosta missirijiet kellhom aktar minn impjeg wiehed u xorta ma kinux qed ilaħħqu mal-ħajja bażika. Kien hemm min saħansitra jkollu jirrikorri għal self fuq l-idejn jew bejgħ ta' affarijiet sentimentali.

Ghalkemm kien inghata wkoll il-Bread Rebate, xorta waħda d-dhul finanzjaru tal-poplu kien baqa' miżeru. l-paga ta' labourer kienet ta' 14c fil-gimgha u din f'ċerti każijiet kienet titla' għal madwar 26s lil ċerti haddiema tas-sengħa biss.

L-gwerra giet fi tmiema fil-11 ta' Novembru tal-1918 u b'hekk l-U-Boats Ġermaniżi ma baqgħux ta' theddida għall-importazzjoni ta' prodotti varji bħal qamħ. Minkejja dan is-sitwazzjoni xorta waħda baqgħet prekarja.

Matul il-gwerra, hafna mill-Maltin kienu jillapazzaw mal-ħajja permezz ta' 'skart' (drappijiet u ikel varju) minn sptarijiet militari, imma la darba l-isptarijiet bdew jagħlqu, xi Maltin gew f'dilemma.

Bejn Settembru tal-1918 u Marzu tal-1919, 651 persuna f'Malta (jiġifieri 3 minn kull 1000) tilfu il-ġlieda tagħhom mal-ħajja b'kawża tal-Influenza Spanjola, prinċipalment dan seħħ minħabba n-nuqqas ta' iġene u n-nutrizzjoni hazina fost il-poplu.

Il-paċi fil-pajjiż, kienet gabet magħha numru kbir ta' sensji u skont l-Ammiraljat, minn 16,000 haddiem fid-Dockyard issa kienu meħtieġa biss 5,000 haddiem. B'konsegwenza li l-qagħad lahaq in-numru ta' 20,000 persuna.

L-unika pjan għal Malta mill-amministrazzjoni Inġliża jidher li kien; l-emigrazzjoni tal-mases. Emigrazzjoni lejn il-Palestina li fl-1917 kienet spicċat f'idejn l-Inġliži u li imbagħad bdew jissuggerixxu twaqqif ta' komunità Maltija fl-art imqaddsa.

Ghalkemm bejn l-1919 u l-1920 emigraw mal-10,000 persuna lejn destinazzjonijiet varji, fl-imigrazzjoni wkoll kien hemm diversi problemi.

F'Awwissu tal-1917 twaqfet il-Food Control Police Section, minħabba li kien hemm abbużi kbar bil- prodotti tal-ikel; bħal li l-hobż beda jsir bir-ross mithun flok bi tqiq mill-qamħ.

Dan wassal għal każi ta' debbulizza, anke fil-każ li l-poplu jiekol l-istess ammont ta' hobż fil-gurnata, dan għaliex l-hobż kien l-ikel bażiku tal-poplu. Fil-gazzetta 'L-Unjoni Maltija' tas-Sibt 22 ta' Marzu tal-1919, it-tabib Gian Felice Inglott (1848-1919) minn Bormla kiteb hekk:

*“... bħala tabib li nidhol kullimkien, saħansitra fl-aktar gebubi miserabbli fejn jingabar il-faqar, nista' ngħid li smajt b'widnejja trabi jgħidu l'ommhom: “Ma, bil-guħ!”. Din l-għajta hija xafra mixwija f'qalb dik l-omm li bid-dmuħ f'għajnejha qaltihom, “m'għandix hobż x'naġhtikhom”.*

*Bis-sebgha soldi r-ratal, biex  
ixxebba sebgha jew tmien 'itfal,  
mhux paga ta' żewġ xellini  
kuljum trid għal dak il-povru  
missier li johroġ minn filgħodu  
u jibqa' jaħdem sa filgħaxija - u  
minn dawn ix-xeni aħna t-tobba  
naraw kuljum, iżda dawn l-istess  
esperjenzi ma jistgħux jarawhom  
dawk li huma fil-għoli...".*

F'dan iż-żmien diffiċli, l-partiti politiċi Maltin kienu għadhom entitajiet żgħar u minn dokumenti kunfidenzjali ta' dawk is-snin, jidher li l-Ingliżi kienu konxji li l-Maltin ma kinux f'pożizzjoni li jiggieldu għad-drittijiet tagħhom. Kienu konxji ukoll li kien hemm bżonn tal-edukazzjoni obligatorja biex il-poplu javvanza.

Dawn kienu l-argumenti li Manuel Dimech (1860-1921) regolarment tkellem dwarhom. Dejjem sahaq li hija neċessità li tinkiseb l-Indipendenza intelletwali, ekonomika u politika. Fl-1914 Dimech gie eżiljat lejn Egittu akkużat mill-Ingliżi bi tradiment favur il-Ġermanja.

Il-Maltin kien ilhom jinghataw il-ġenb mill-amministrazzjoni Ingliża (f'Malta) u għalhekk il-faqar ippersistà. Kien wasal iż-żmien li jkollna amministrazzjoni minn politikanti Maltin. Din kienet l-unika tama biex tinghata aktar importanza lill-Maltin f'darhom.



*Manuel Dimech*

F'dan ix-xenarju politiku, dehret ittra fil-gazzetti mit-tabib Filippo Sciberras. Din l-ittra sejhet għall-Assemblea Ġenerali li fiha pparteċipaw ukoll diversi każini tal-baned. L-Assemblea kellha titlob kostituzzjoni ġdida għall-amministrazzjoni mill-Maltin f'ċerti oqsma politiċi, iżda l-Ingliżi bdew jibżgħu mill-impatt li kellu Mizzi fuq l-Assemblea, li skont huma, kien qed jaspira għall-indipendenza politika għal Malta, aktar milli sempliciment kostituzzjoni ġdida!

L-ewwel laqgħa tal-Assemblea kienet nhar il-25 ta' Frar tal-1919. Għat-tieni laqgħa l-gazzetti taw hafna aktar publicità u l-aqgħa saret nhar is-7 ta' Ġunju tal-1919, b'manifestazzjoni fit-toroq tal-Belt Valletta b'appoġġ għat-talbiet tal-Assemblea.

Il-manifestazzjoni spicċat f'dik li whud iddeskrivuha bħala

rewwixta u li f'xi kazijiet kienet tinkorpora elementi xi ftit vjolenti. Minkejja dan l-istoriku Prof. Henry Frendo jargumenta li rridu niġġustifikaw ċertu sakkegġi minhabba li b'hekk iggwadanjaw il-ftit meta kienu miċhuda 'l hafna għal tant żmien.

L-irvell beda fit-toroq tal-Belt dakinhar tal-laqgħa, nhar is-7 ta' Ġunju u kompli l-għada fejn b'kollox inqatlu erba' persuni. Kien hemm ukoll numri ta' feruti u oħrajn arrestati, li minn dawn mietu tnejn fil-jiem ta' wara.

Fost l-arrestati kien hemm Cikku Debattista – Il-Bloqq u Gorg Agius – Il-Faġnu, it-tnejn minn Hal Qormi (proċessati 2.7.1919 u kkundannati 5 snin u sena priġunerija rispettivament). Is-sitwazzjoni kompliet teskala u din d-darba ma kinitx ikkontrollata. Din infirxet f'lokalitajiet oħra bħal Hamrun, Marsa, Hal Qormi, Rabat (Malta) u ż-Żejtun fost l-oħrajn.

Illum, mitt sena wara dan l-avveniment, pajjiżna mexa' 'l quddiem fil-mixja politika tiegħu u minn kolonja sar Nazzjon. L-avvenimenti tas-Sette Giugnio għadhom sinifikanti għalina llum, lil hinn minn kull benefiċċju li tista' toffri sempliċiment btala pubblika!

L-ewwel u qabel kollox, l-avveniment jgħaqqadna bħala poplu wiehed li fl-istorja tiegħu

kellu wkoll l-eroj tiegħu, li gġieldu għad-drittijiet tagħhom biex aħna llum nistgħu ngawdu l-frott. Bħala grajja, is-Sette Giugnio tghallimna wkoll kemm hu faċli li ċerti nies bħal jinjoraw il-wegġhat assoċjati mal-popolin, fejn jingabar l-aktar il-faqar.

Fl-1919, ċerti Maltin li kienu xxurtjati li baqgħu soċjalment fuq saqajhom wara l-Gwerra l-Kbira, bħal injoraw il-wegġhat ta' daww il-mijiet li ġew iffaċċjati b'sensji mill-impjegji tagħhom.

Bla ma nidhlu fil-mertu ta' argument ta' natura trejdjunjistika, hawn naraw li ċerti problemi li insibu madwarna, ma jibqgħux barra mill-bieb tad-dar u li konsegwentament jistgħu jhallu impatt fuq is-soċjetà kollha.

Għalhekk importanti li soċjalment inkunu attivi b'mod ċiviku u niehdu interess f'dak li jkun qed jiġri madwarna. Dan filwaqt li fejn u kemm nistgħu, nghanu wkoll lil proxxmu fil-bżonn u dan għaliex jekk is-soċjetà taqa' lura, aħna wkoll inbghatu l-konsegwenzi.



# ‘Helu Manna’ : Dak kollu li hu Malti

**DEHEB ABJAD**  
(It-Tielet Parti)

## Doris Zammit

Xandara veterana

Fil-ħarġa ta’ ‘Familja’ li għaddiet kont bdejt nirrakonta dwar dak hekk imsejjaħ bhala deheb Abjad li fil-fatt mhu xejn għajr melħ. Kont iltqajt ma’ ċertu Leli Ċini u l-familja tiegħu waqt li darba kont qed niffilmja s-serje televiżiva, ‘Tan-Nanna Helu Manna’.

Leli hu minn Għawdex u fl-ewwel puntanti ta’ din l-intervista konna tkellimna dwar l-istorja ta’ kif origina l-melħ li jinsab fil-lokalità magħrufa bhala, ‘Tax-Xwejni’, fil-limiti ta’ Marsalforn, Għawdex. F’din il-ħarġa, illum se nkompili u nagħlaq din l-intervista tant interessanti, probabbli dwar sugġett li tant niehduh, kif għidui l-Ingliżi, *‘for granted’*, iżda li fil-verità għandu storja twila u daqstant ieħor interessanti.

## Qabel il-melħ kien jinkines bil-qasab

Leli wrieni ritratt tal-ewwel xkupa li kien xtara fl-1976, għax qabel kienu jikinsu l-melħ bil-qasab.

*“Maż-żmien bdiet il-moda tal-beauticians u bdejt inbiegħ ħafna melħ għall-prodotti tagħhom. Kienu jordnawli bejn 30 u 40 kilo melħ. Anke l-barranin jigu hawn u jixtru ħafna melħ għax jafu li hu melħ tajjeb u naturali. Jiskantaw meta jaraw min fejn jingabar dan il-melħ.”*

Leli li hu miż-Żebbuġ, għandu żewġ itfal, Raymond u Josephine, li qed tkompli din is-sengħa biex iżzomma ħajja. *“Ma nixtieqx li dan ix-xogħol jispicċa. Nitlob li l-Mulej jagħtini aktar snin hawnhekk.”* qalli Leli.

Stajt ninnota x’imħabba kellu għall-melħ. Tinħass fi kliemu u tilmaħa f’għajnejh.



*“Is-salini jintirtu. Kien fl-1860 li ngħataw l-ewwel darba lil sidien bir-registru. Ibni ma kompliex iżda binti minn meta kienet ckejkna kienet thobb dan ix-xogħol.”*

Hawn Josephine wrietni ritratti tagħha meta kellha 8 snin ma’ missierha u ommha jiġbru l-melħ. *“ma stajt ma nkompli b’din il-passjoni tant għal qalb missieri, għax hekk naf li jinsab kuntent li xi hadd qed ikompli dak li tant haħb għal dawn l-aħħar 50 sena.”* qaltli Josephine, li anke f’għajnejha lmaħt l-imhabba li għandha anke hi għall-melħ u għal missierha.

Aktar tard nżilna flimkien fis-salini u beda jfiehmi kif jingabar



u jsir il-melħ. *“Ikollna speci ta’ bjar u ġibjuni bl-ilma baħar u b’mutur nimlew is-salini. L-ilma baħar fih 3.7% melħ u għalhekk l-aħjar li s-salini jkunu baxxi ħalli l-ilma jinxf aktar malajr. Wara ġimgħa li nimlew is-salini niġbruh.*

*Sfortunatament meta jkun il-maltemp joħdilna kollox.”* Leli qalli li kien hemm snin fejn ma kinux tajbin u kull ma kieku jiġbru kienu mad-9 tunnellati melħ. Però meta tkun sena tajba jingabar anke 25 tunnellata melħ. Ir-rekord ta’ Leli ‘ix-Xwejni’ jibqa’ fl-1977, meta gabar 30 tunnellata melħ.

It-turisti lil Leli jsejhulu, “L’homme de sel de Gozo”, “The Man of Salt” jew “Leli tal-Melħ”.

Leli newwilli żewġ pakketti melħ li kien gabar u ppakkja hu stess, kif sar nofsinhar leli qalli li kien sejjer jiekol dak li lestietlu martu Rose. Sellimna lil xulxin filwaqt li kemm hu, u kif ukoll Josephine, stednuni biex nerga’ nattendi għall-gbir tal-melħ meta tkun tiela’ x-xemx.

### **Xi kurżitajiet dwar il-melħ**

Kif tafu l-melħ huwa dik ix-xi haġa li tidhol f’kollox, fil-fatt bil-Malti ngħidu; “kemm int melħa”, jew “dak/dik melħa f’kollox jidhlu”, bħal ma jidhol il-melħ.

Minhabba li l-melħ huwa meqjus bħala preservattiv, kien parti mill-pedament tač-čivilizzazzjoni. Permezz tal-melħ, il-ħtieġa li

L-ikel jittiekel biss meta jkun fl-istagun tiegħu spicċa. L-ikel seta' jigi trasportat għal distanzi twal, kif ukoll għall-granet mingħajr ma jiġrilu xejn. Il-Maltin ta' dari forsi aktar minn tal-lum, kienu jdahhlu l-melħ f'kollox għaliex kienu jippreservaw ħafna hxejjex u ikel iehor għal meta ma jkunx bl-abbundanza.

Però bl-umiltà kollha ngħid li lanqas jien ma kont nafha din; sirt nafa waqt li kont qieghed naghmel riċerka dwar dan l-imbieriek melħ. Kontu tafu li l-melħ il-fin, fil-fatt mhux il-melħ tal-baħar? il-melħ fin ġej mill-melħ oħxon li jitfarrak iżda b'differenza li minflok ġej mill-baħar ġej mill-minjieri.

Aħna noħduha normali, li nsibu l-melħ mingħajr ma noqogħdu naħsbu kif jasal għandna, u ma nirrealizzawx kemm fih xogħol biex jinġabar u fl-aħħar mill-aħħar jasal fuq il-mwejjed tagħna.

Intant aktar kurżitajiet dwar il-melħ: fl-antik fuq ix-xwieni meta kienu jgħorru xi laħam jew ħut, billi ma kienx hawn la fridges u lanqas freezers kienu jippreservawhom billi jużaw il-melħ. Kien ikollhom btieti apposta, imbagħad jagħmlu saff laħam jew ħut u fuqhom saff melħ.

Fil-fatt kif spjegajt aktar 'l fuq il-melħ tant kien prezzjuż fil-qedem li kien ukoll magħruf bħala deheb abjad. Ħafna nies kienu jithallsu

permezz tal-melħ. Jingħad li fi żmien il-gwerra kienu saħansitra jibdlu l-melħ ma' xi ħobza.

Il-melħ jissemma' kemm-il darba fl-istorja tad-dinja. Kien jintuża għan-negozju kemm bħala flus biex jinxtraw l-iskjavi, kif ukoll biex jithallsu s-suldati. Minn hemm originat il-kelma 'salarju'.

Barra l-użu tiegħu fl-ikel, il-melħ huwa wkoll marbut mal-istorja tal-medicina. Jingħad li diversi tobba kienu jirakkomandaw l-ilma baħar biex wiehed ifejjaq diversi mard barra li kif qalilna tant tajjeb Leli 'ix-Xwejni', illum il-ġurnata għadu jizzied mal-prodotti kosmetiċi.

U xi ngħidu għal dawk il-platti tal-melħ li jsiru qrib il-Gimgha Mqaddsa. Minn jaf kemm żgħażaġh u adulti minn parroċċi diversi jagħmlu dawn il-platti li jirrapprezentaw xi xena jew oħra mill-Passjoni ta' Kristu. Xogħol ta' reqqa u paċenzja kbira magħmul bil-melħ. Prosit lil dawn iż-żgħażaġh ukoll.





# Stress Management & Wellbeing Course



## Coping under Pressure and Improving Quality of Life

**VENUE:** Sir M.A, Refalo Sixth Form,  
Fortunato Mizzi Street, Victoria, Gozo

**APPLICATIONS:** Through Sir M.A, Refalo Sixth Form,  
Telephone : 2598 3950/8  
Email : smarefalo.sixthform@ilearn.edu.mt

The second Mindfulness course is going to start on Monday 20th January 2020 and will end on Friday 15th May 2020. First call for applications opens on Monday 2nd December 2019 to Friday 6th December 2019 from 8:00am to 12:00pm. Late applications will be accepted between Tuesday 7th January 2019 and Thursday 9th January 2019 from 8:00am to 12:00pm.

Course is FREE for EU nationals. Tentative days and times are Tuesdays from 9:50am to 10:45am and Fridays from 9:50am to 10:45am. Maximum number of members is limited to 10 members only on First Come First Served basis.

# II-Personalit  ta' 'Familja'

## Is-Sur Martin Buhagiar

### L-ewwel xoghol fil-Forzi Armati ta' Malta

Il-karriera tax-xoghol tiegħi ma bdiex mad-Dipartiment tas-Sigurt  Soċjali izda bdiet preċiżament nhar is-17 ta' Diċembru tal-1982 meta fis-sirda ta' filgħodu liebes xorts u t-shirt militari inzilt għat-taħriġ fiziku ġewwa Hal Safi mal-Forzi Armati ta' Malta bħala membru tad-



*Fil-Forzi Armati ta' Malta*

Dejma. Avventura li damet erba' snin b'kollox, jekk wiehed jgħodd ukoll il-perjodu li għamilt bħala suldat regolari fil-Forzi Armati.

Tista' tgħid li kont għadni tifel meta lbist l-uniformi, izda ngħid bla tlaqlieq li l-armata u l-ftit esperjenzi li għaddejt minnhom kabbruni fil-karattru tiegħi. Kelli esperjenzi sbieħ, bhal meta wara 10 ġimġhat ta' taħriġ hadt il-premju bħala l-aqwa rekluta.

### L-esperjenza tal-aġħar ġrajja ta' pajjiżna

Maz-żmien per  esperjenzajt waħda mill-aġħar ġrajjet li għadda minnu l-pajjiż. Dan kien meta f'Novembru tal-1984 kienu ġew maqtula il-fuq minn sittin ruħ li kienu qed jivvjaġġaw fuq l-arjuplan tal-Egypt Air. Wara li dan l-arjuplan inħataf mill-pirati tal-arju, ġie splodut.

Waqt li kont fl-armata kien hareġ ezami għal skirvani mal-Gvern u ddeċidejt li noqgħod għal dan l-ezami. Għaddejt u f'Ottubru tal-1986 irfist l-ewwel targa tad-Dipartiment.

## **Mill-Forzi Armati għall-Ministeru**

Bdejt naħdem il-Head Office, fejn wara ftit xhur fit-Taqsima tar-Reconciliation ġejt mibgħut sabiex naħdem fit-Taqsima tal-Infurzar. Hemm konna tim żagħżuġ, mohħ ir-riħ (għamilna l-hmerijiet) iżda konna ħabrieka u dejjem interessati li nitgħallmu.

Din l-esperjenza kellha tmieħesrem għax nhar il-31 ta' Mejju tal-1990 infurmawni li l-għada kelli nibda naħdem fl-Uffiċċju Distrettwali ta' Haż-Żabbar. Bkej jew aħjar bkejna għaliex wieħed mit-tim kien ser jispiċċa.

## **25 sena fl-Uffiċini Distrettwali**

Fl-uffiċini distrettwali ħdimt għal ħamsa u għoxrin sena shaħ. Bdejt bhala skrivan u spiċċajt bhala Koordinatur Reġjonali. Dejjem kelli distretti li trid taqta' bi snienek biex tibqa' għaddej. Fost dawn kelli: Haż-Żabbar, iż-Żejtun, il-Birgu u l-Hamrun. Madanakollu nistqarr, li minn dawn ukoll tgħallimt hafna.

Niftakar, meta bdejt kien għad hemm kollox isir b' mod manwali . Il-parti l-kbira taċ-ċekkijiet konna niktbuhom bl-idejn fid-distretti. Xogħol pjuttost ripettitiv, ġurnata wara l-oħra, ġimġha wara ġimġha.

L-interess fix-xogħol li wrejt ġie apprezzat mid-Direttur ta' dak iż-żmien għaliex minkejja li sena qabel kont għadni kif ilhaqt Uffiċjal Eżekuttiv, fl-1994 sa l-1995 talbuni naghmilha ta' Acting Welfare Officer (illum innejhulu Maniġer).

Fil-pożizzjoni ta' Maniġer domt sas-sena 2012. F'Ottubru 2012 imbagħad kont ġejt appuntat Koordinatur Reġjonali tar-reġjun tal-Belt, tal-Hamrun u tal-Marsa. F'Ottubru tal-2015 ġejt appuntat Maniġer Anzjan fuq l-uffiċini distrettwali, waqt li sena ilu lhaqt Assistent Direttur - Benefiċċji mhux Kontributorji.

## **'il Bogħod mid-dinja tax-xogħol**

Ha ngħaddi dwar ħajti lil hinn mill-ħitan tad-Dipartiment. Kważi seba' xhur ilu għalaqt ħamsa u ħamsin sena. Jien twelidt nhar it-28 ta' Ġunju fl-1964 u attendejt l-iskola primarja ta' Haż-Żabbar.

Wara komplejt bl-istudji tiegħi fl-iskola sekondarja ta' Bighi u aktar tard ta' Ġużè D'Amato. Għal xi żmien attendejt ukoll fis-Secretarial School. Fis-sena 2000 iggradwajt f'Baċcellerat tal-Istudju Reliġjuż.

## **Minn ġuvni, għal mizzewweg u bil-familja**

Nhar is-7 ta' Ġunju tal-1991 iżżewwigt lil Connie nee Lia. Reċentament għadna kemm għalaqna 28 sena flimkien u għandna żewġ it-tfal. Martin Paula ta' erbgħa u għoxrin sena u Giuseppe Andrea ta' wiehed u għoxrin sena.

Wara sena żwieġ, jien u l-mara konna ddeċidejna li mmorru nagħmlu sena missjoni ġewwa l-Albanija. Kienet esperjenza iebesza iżda li ma tithassar qatt minn mohħi. Ma kienetx faċli, anzi fiha doqna l-ġuħ u ċ-ċaħda forsi ta' dawk l-aktar affarijiet bażiċi tal-ħajja. (li kif jgħidu l-ingliżi, *we take them for granted*).


Apparti n-nuqqas tal-ikel, kellna nuqqas ta' iġene, nuqqas ta' ilma sabiex ninhaslu, kif ukoll l-Albanija kienet għadha ħierġa friska mir-revoluzzjoni u l-waqa' tad-dittatorjat. Dan kollu ssarraff f'instabbiltà kbira li komplet tohloq aktar tbatijiet.

## **Jien, it-taħriġ u l-isport**

Nikkunsidra ruħi bħala persuna li nħobb u ninteressa ruħi f'kull tip ta' sport, apparti li kull min jafni, jaf li jien Juventin kbir. Għadni nitharreg b'mod regolari fl-Arti Marzjali, apparti minn hekk nipprova inżomm ruħi attiv kemm nista' permezz ta' attivitajiet sportivi oħra.



*Sena missjoni fl-Albanija*



# Malta: Il-Gżira fil- Mediterran

(It-Tieni Parti)

## George Zammit

Gwida u Missier ta' Familja

F'nofs il-baħar Mediterran insibu l-arċipelagu Malti li flimkien jiffurmaw il-gzejjer: Malta, Ghawdex, Kemmuna u Filfla. B'poplu li fil-maġġoranza tiegħu aktarx ta' komunità Nisranija, ftit kilometri 'l bogħod mill-kosti ta' Sqallija, Tuneżija u l-Libja.

Illum ħbieb, f'din it-tieni u l-aħħar parti ta' dan l-artiklu se nkompli nitkellem dwar il-kapaċitajiet u l-hiliet tal-Maltin, inkwadriati fl-istorja dinjitużà li dawn il-gzejjer kellhom sa minn żmien il-qedem. Fil-gzejjer Maltin jispikkaw l-irhula mibnija madwar toroq u sqaqien, fejn wiehed jista' jiskopri teżori oħra moħbija li jirrendu wirt storiku u kulturali lil pajjiżna.

Gzejjer magħrufa għall-faċilitajiet moderni ta' taħriġ f'qiegh il-baħar minhabba l-ilmijiet nodfa. Mzejjna b'postijiet trankwilli biex tirrilassa u tgawdi aspetti varji: kemm ambjentali, kemm ta' saħħa u kif ukoll fir-rigward tat-turiżmu sostenibbli, 'l bogħod mil-hajja mgħaġġla ta' kuljum.

Għalhekk f'dawn il-gzejjer jixraq li jkun hawn poplu magħqud, ħabbrieki, ċivili, li jhobb din l-art tagħna fejn hloqna tkabbir fl-għeruoq tagħna, fejn kbirna flimkien maż-żmien, trabbejna u għadna nrabbu wlied f'din l-istess familja madwar il-fidi tal-qaddis Pawlu.

Jinħtieg inkunu poplu mpenjat il-ħin kollu, biex qabel kolloxx inpoġġu lil din l-art Maltija fl-ewwel postijiet. Irridu nkunu ċittadini kburin bl-identità Maltija, għaliex bosta affarijiet bħal: pjanuri, għelieqi, għoljiet, widien, teżori tal-arti, tradizzjonijiet (eż. il-hobża maltija) eċċ. il-koll jhaddnu karatteristiċi partikolari li jagħmluna distinti mal-barranin li jżuruna. Ir-responsabbiltà tagħna dejjem taffettwa l-hajja ta' kif jgħix il-poplu Malti u Ghawdex f'dak kollu li għandu x'jaqsam mal-gid, prosperita' u sbuħija ta' pajjiżna. M'għadux żmien li nibqgħu nistaqsu aktar lilna nfusna x'jista' jagħmel dak jew l-iehor, iżda qabel xejn, għadna naraw x'nistgħu

nagħmlu ahna stess għal ġid shih ta' pajjiżna.

Jinhtieg nitgħallmu mill-passat billi nghallmu liċ-ċkejknin għax dawk huma l-ġenerazzjoni tal-ġejjieni. Nghaddulhom dawk l-esperjenzi, il-valuri u l-kariżmi ta' missirijietna li ahna ħadna mill-istorja ta' qabel u wara ż-żewġ gwerer.

“Henjin dawk li jġibu l-paċi f'pajjiżhom, għax huma jissejhu wlied Alla.” Hija holma sabiħa li turi gratitudni sħiħa lejn pajjiżek b'manijieri tajba li jaffettwaw kif il-Maltin stess flimkien mal-barranin iħarsu lejn art twelidna.

Minħabba f'ċirkustanzi varji, ma rridux nhallu jidħol f'Malta l-attentat aggravat u li b'konsegwenza tiegħu jinsterqulna, dawk il-familji maħbuba, haddiema bieżla, żgħażaġh b'kapaċitajiet kbar u kapijiet onesti. Huwa veru li fil-familja l-ward mhux dejjem sabiħ, imma rridu nippruvaw naraw ukoll l-affarijiet it-tajbin.

Ejjew ukoll f'pajjiżna nippruvaw dejjem intejbu dak li huwa tajjeb, inkunu posittivi fl-argumenti nazzjonali u nbiddu l-ħazin billi nagħzlu li ngħixu ħajja sabiħa bejnietna.

Il-kuncett ta' mħabba f'pajjiżna jrid jġbor flimkien nies minn livelli differenti tal-ħajja biex jiffurmaw identita` wahda, dik

Maltija. B'hekk biss, is-sbuhija ta' pajjiżna tista' tlaqqa' lil kulhadd biex naħdmu iżjed flimkien, id f'id għat-titjib fl-edukazzjoni u fid-dinja tax-xogħol lejn nazzjon shih. B'hekk biss jinghelbu ċerti kunflitti interni bejnietna, u b'fehma wahda nkunu poplu wiehed li jixtieq lil pajjiżu msebbaħ bil-ġid u l-progress fl-oqsma soċjali, tradizzjonali u religjużi.

Malta kienet, għadha u tibqa' sabiħa, bl-isbaħ port, ġmiel innatura fl-Ewropa, fejn kull min jidħol minnu, jiltaqa' ma' poplu ġenwin lejn pajjiżu, iffukat fuq l-għajnuna, l-paċi, l-għaqda u s-sliem.

Jekk ċittadin jimxi b'imġiba ħażina lejn art twelidu, jissejjaħ persuna mkabbra li jaħdem għall-qligħ personli tiegħu u mhux ta' pajjiżu. J'Alla naħdmu lejn soċjetà ġusta halli f'Malta ma jkunx hawn xi tip ta' firda jew diskriminazzjoni bbażata fuq il-fqir u l-batut.

J'Alla t-trabi tagħna li fi ftit granet oħra se jieħdu l-ħajja, ikollhom ix-xorti li jgħixu kif għexna ahna għal sekli sħaħ, fi gżira jisimha Malta, fost l-isbaħ fil-Mediterran.



# Letteratura

**Sarah Borg**

Ex-uffiċċjal tal-Ministru għall-Familja,  
Drittijiet tat-Tfal u Solidarjetà Soċjali



## BIEX TGHIX KUNTENT

Jekk f'hajtek trid il-kuntentizza,  
ieqaf hewden u ffilosofizza.  
Minflok, sib tifsira fil-gurnata tal-lum  
mingħajr ma taħseb kemm se ddum  
f'din il-ħajja, taqta' nifsek tiela' t-tlajja.

Tintilifx fuq l-insinifkanza tiegħek, fuq kemm m'ahna xejn,  
fuq il-limitazzjonijiet ta' dawn iż-żewġ idejn.  
Minflok, fittex li tagħmel xi ħaġa ta' sinifikat  
mingħajr ma tinħela fuq il-passat  
jew tinkweta wisq fuq il-futur.

Hadd ma jaf it-triq fejn se tiehdu, fejn se jmur;  
sempliciment ara li tagħti kulur lill-eżistenza tiegħek  
u lil dawk li qegħdin jivvjagġaw miegħek.  
Aħdem u stinka u aghmel hiltek  
u rringrazzja l-Univers taż-żmien li silfek.

Hallik mit-twegibiet għall-mistoqsijiet eżistenzjali  
li ma jagħmlu xejn ħlief jitfgħuk f'kumpless papali.  
Accetta l-limiti ta' kemm tista' tifhem u tibqax tiffissa.  
Aħseb biss fil-mument ta' issa,  
għax dak biss huwa fil-kontroll tiegħek.

Kun af li Alla, ma' kull pass, se jkun miegħek.  
Mela ħalli lilu jahdem fik  
u ghegubijiet kbar jagħmel bik.

# II-Programm tal-Attivitajiet f'SVP

## Ronald Zaffarese

Koordinatur Anzjan AAU  
Residenza SVP Luqa



Merhba. Minn din il-pagna bhas-soltu qed inwasslu l-programm tal-attivitajiet għall-anzjani li jgħixu fir-Residenza ta' San Vincenz De Paule, ibbażata fuq l-erba' xhur li jkunu gėjjin.

Peress li dan hu programm twil, jista' jkun li xi attivitajiet ma jkunux għadhom ġew skedati u allura ma jkunux qed jidhru hawn.

Minkejja dan qed nagħmlu minn kollox biex sa qabel din ir-rivista tasal għandkom, inkunu kemm jista' jkun preċiżi dwar avvenimenti fuq ġewwa kif ukoll fuq barra li jkun se jsiru għalikom l-anzjani, partikularment f' din ir-residenza.

Nixtiequ ninfurmaw li, apparti l-attivitajiet kif jidhru hawn, ta' kuljum fl-10.15 ta' filgħodu l-anzjani residenti jittieħdu l-knisja ta' SVP għall-Quddiesa.

Apparti minn hekk, ta' kuljum ikunu skedati servizzi u attivitajiet diversi.

Post dawn insibu: loġħob tat-tombla, board games, reminiscence, qari, tpingija, komunikazzjoni, sport, muzika, ċinema, crafts, crosswords, u issa wkoll, chair exercises.

Fiz-żmien li ġej hu maħsub li se tkun introdotta Mobile Library biex ikunu jistgħu jintlaħqu wkoll dawk ir-residenti li jhobbu jaqraw.



**Saint Vincent  
De Paul**  
long term care facility



---

### Diċembru 2019

- 07/12/2019 : 09.00AM • 'Tan-nanna ħelu manna'
- 14/12/2019 : 10.00AM • Kunċert (Wind pipes)
- 17/12/2019 : 10.00AM • Residents Christmas party (No.1)
- 18/12/2019 : 10.00AM • Residents Christmas party (No.2)

### Jannar 2020

- 11/01/2020 : 10.00AM • Talkies - Oliver Twist
- 18/01/2020 : 10.00AM • Talkies - Eight Below

### Frar 2020

- 01/02/2020 : 10.00AM • Talkies - Mamma Mia 2
- 08/02/2020 : 10.00AM • Talkies - Baloon Vender
- 22/02/2020 : 10.00AM • Talkies - Air Bud
- 29/02/2020 : 10.00AM • Talkies - Taxi

### Marzu 2020

- 14/03/2020 : 10.00AM • Talkies - Bed Time Stories
- 21/03/2020 : 10.00AM • Talkies - Annie



# **Flarsa lejn is-servizzi mogħtija mill- MFCS**

Il-Gvern għoġbu  
jalloka

**€201 miljun**

għas-servizzi tal-  
anzjani fil-komunità  
u għall-persuni  
b'dizabilità.

## **Vince Tonna**

M.Ger; Dip.Appl.Social Studies  
Social Worker

Qabel xejn, nixtieq nuri l-apprezzament tiegħi lill-Gvern li għoġbu jalloka €201 miljun għas-servizzi tal-anzjani fil-komunità u għall-persuni b'dizabilità.

Ix-xewqa prinċipali tiegħi u ta' hafna mill-benefiċċjarji bhali, hija bla dubju ta' xejn, li dawn il-flus jintefqu tajjeb.

Għaldaqstant, billi għamilt diversi snin naħdem f'oqsma mal-anzjani u ma' persuni b'dizabilità, nixtieq nelenka dawn is-suggerimenti li ġejjin:



(1) Jien nemmen li fost l-aktar nies li jistgħu jikkumentaw dwar is-servizzi mogħtija huma l-benefiċċjarji nnifishom. Għaldaqstant, il-Ministeru għandu, minn żmien għal żmien, jagħmel studju/riċerka dwar kif qed jingħataw is-servizzi tiegħu. Dan jista' jsir billi jibgħat ittri jew jagħmel telefonati lilna l-benefiċċjarji sabiex inressqu s-suggerimenti tagħna.



(2) Nemmen ukoll li l-impjegati, b'mod speċjali dawk l-impjegati li għandhom kuntatt mal-benefiċċjari, għandhom jkollhom jew jingħataw taħriġ kontinwu, għax il-bżonnijiet tagħna jinbidlu. Kull impjegat għandu jkun jaf sewwa d-drittijiet u l-obbligi tagħna l-benefiċċjarji.

(3) L-impjegati, speċjalment dawk li jahdmu mill-qrib mal-anzjani u ma' persuni b'diżabilità, għandhom jirċievu wkoll is-servizz ta' superviżjoni mill-anqas darba kull xahrejn. Dan sabiex flimkien mas-supervisor jiddiskutu l-pjan tal-kura tagħna u jikkonfermaw li qed jiġi mwettaq tajjeb.

(4) Punt iehor li nixtieq nikteb dwaru fisem dawk il-benefiċċjarji li ma jafux jaqraw bl-Ingliż, hu li l-informazzjoni kollha li hemm fis-sit elettroniku tal-Ministeru tkun ukoll miktuba u aċċessibbli bil-Malti.

(5) Bħala volunteer social worker li ngħin persuni f'dawn l-oqsma soċjali, nirrakkomanda li l-Ministeru jipprova jieħu l-azzjonijiet meħtieġa biex dejjem titnaqqas il-lista ta' stennija, speċjalment bħal fil-każijiet pendenti ta' benefiċċjarji li qed jistennew is-Servizz ta' Għajjnuna fid-Dar, is-Servizz tan-Night Shelters u servizzi oħra ta' Persuni b'Diżabilità. Ma' dawn ukoll, dawk relatati mal-problemi ta' alkoħol u loġħob tal-ażżard.

# Il-Festi tal-Milied, l-għoti tad-demm u tal-organi

## Tony Micallef

Practice Nurse - Donor Liaison  
National Blood Transfusion Service

Spiss titkellem ma' nies li jgħidu li jixtiequ jirreġistraw ix-xewqa tagħhom biex wara mewthom iħallu l-organi għat-trapjanti. M'hemmx dubju li din hija haġa nobbli u ta' min jinkoraġġiha. Izda minbarra din l-għażla teżisti possibbiltà oħra li hi aktar tangibbli u li effettivament thalli l-frott tagħha fi ftitjiem. Din hi għotja demm.

Ftit huma dawk li jafu li d-demm huwa organu fih innifsu. Fil-fatt, id-demm huwa l-akbar organu li għandna f'ġisimna u li b'kuntrast ma' organi oħra għandu l-potenzjal li jirriġenera ruħu fi żmien qasir.

Għaldaqstant għotja demm faċilment tista' tiġi meqjusa bhala donazzjoni ta' organu minn persuna haġja u tiġi ttrapjantata permezz ta' prodotti tad-demm f'pazjenti oħra.

Trapjant haġna drabi jista' jsalva l-hajjiet ta' dawk li jsofru minn korrimenti fuq il-post tax-xogħol u fit-toroq tagħna. Jaf jagħti tama

lil għadd ġmielu ta' morda li jsofru mill-marda tal-kanċer ; fosthom tfal zgħar li bilkemm ikunu għadhom daqqhu l-hajja.

Għotja tad-demm tagħti tama lit-trabi li jitwiieldu qabel iż-żmien, lill-ommijiet li jkollhom emoragija wara l-hlas, lit-tfal u l-adulti waqt u/jew wara xi operazzjoni. Għotja demm jibbenefikaw minnha wkoll nies li jbatu minn kundizzjonijiet bħat-talessemija u mard kroniku ieħor bħal mard tal-kliewi.

Mhux l-ewwel darba li tisma', "Nixtieq nibda' ngħin billi nagħti d-demm, imma nibza'. Nippreferi li kieku wara li mmut inhalli l-organi u jagħtuhom lil min jkollu bżonnhom".

Fil-fatt, għal diversi raġunijiet din hi l-eħfef għażla, izda b'rieda tajba u bi ftit impenn wiehed jaasal biex jagħti d-demm ukoll. Aktar u aktar issa li qegħdin f'dawn iż-żminijiet ta' festi: Milied u l-Ewwel tas-Sena.

Dan il-perjodu tas-sena jixpruna haġna nies biex appartu li jiccelebraw il-festi, jagħmlu wkoll opra ta' karità bil-għan li jgħinu lil dawk fil-bżonn, speċjalment lil dawk nieqsa mis-saħħa u li fir-realtà huma ferm 'il bogħod milli jgawdu l-festi. Kif qegħdin insemmu t-tema tal-festi, tajjeb li wiehed jishaq dwar il-bżonn ta' osservazzjoni lir-regoli tas-sewqan u li idealment hadd m'għandu jsuq

jekk ikun xorob l-alkoħol, anke jekk f'ammont żgħir. F'dan ir-rigward tajjeb li wiehed ifakkar li biex persuna tkun eliġibbli li ssuq il-livell ta' alkaħol fid-demm ma jridx ikun qabeż il-0.5g/l.

Hemm bżonn li fil-gzejjer tagħna tkompli tidħol aktar id-dixxiplina personali f'dan ir-rigward. Il-punt li tosserva din ir-regola u finalment il-liġi, mhuwiex biex wiehed ma jehilx multa jew ma jitlifx punti li jwasslu biex tittiehed il-liċenzja tas-sewqan. Il-punt hu li wiehed ma jkorrix lilu innfis u jew lil haddiehor. Aghar minhekk, li jitlef hajtu jew hajjet haddiehor.

Hawn tajjeb li wiehed jahseb fil-konsegwenzi li jista' jkollu. Meta wiehed isofri minn inċident serju tat-traffiku u jibqa' ħaj, dan ikollu jaffaċċja ħafna sfidi biex jirkupra, u dejjem b'possibilità kbira li jibqa' b'diżabilità għal għomru.

Apparti hekk, wiehed jitfa' lil tal-familja f'baħar ta' inkwiet, u biex ngħidu kollox, irridu nsemmu l-piż li jaqa' fuq is-Servizz tas-Saħħa, inkluż il-Bank tad-Demm, kif ukoll

id-Dipartiment tas-Servizzi Soċjali. Fid-dawl ta' dan kollu, ikun ħafna għaqli li wiehed jagħzel it-triq tad-dixxiplina personali u l-prevenzjoni tal-inċidenti. B'hekk dak li jkun, igawdi l-festi mal-ħbieb u l-għeżiež tiegħu b'certu serħan il-moħħ.

Biex nagħlqu dan l-artiklu b'messaġġ pożittiv, irrid ngħid li l-hajja hi sabiħa u allura ejjew, ilkoll kemm ahna nibzghu għaliha. Għaliex le, jekk is-saħħa tippermetti għandna nikkonsidraw li naqsmuha ma' oħrajn permezz ta' għotja demm li tista' tkun rigal uniku għal dan il-Milied. Apparti dan, wiehed jista' jagħzel wkoll li jirregistra x-xewqa tiegħu li jagħti l-organi u/jew it-tessut wara mewtu, li kollha kemm ahna nittamaw tkun b'kawża naturali u mhux ta' età tenera!

Aktar informazzjoni dwar l-għoti tad-demm tista' tinkiseb mis-sit elettroniku; [www.blood.gov.mt](http://www.blood.gov.mt), mill-paġna ta' Facebook [www.facebook.com/bloodmalta](http://www.facebook.com/bloodmalta), jew mill-Mobile App Blood Donors MT, inkella permezz tan-numri tat-telefon; 7930 7307 jew 8007 4313.

Għad-donazzjoni tal-organi u/jew tessuti l-pubbliku jista' jżur is-sit elettroniku; [www.organdonation.gov.mt](http://www.organdonation.gov.mt) jew iċempel fuq in-numru; 2595 3324. Fl-aħħar mill-aħħar nixtieq nieħu din l-opportunità biex nawgura lilkom u lill-familji tagħkom il-festi t-tajba.





## L-Awtorità tad-Djar

### Sensittivi għall-bżonnijiet tan-nies

(It-Tielet u l-aħħar parti)

#### Leonid McKay

Kap Eżekuttiv tal-Awtorità tad-Djar

Fl-ewwel parti ta' din l-intervista mas-Sur Leonid McKay, Kap Eżekuttiv tal-Awtorità tad-Djar, tkellimna miegħu dwar lir-rwol preċedenti fil-Caritas u spegalna kif issa jqabbel dan mat-tmexxija tal-Awtorità tad-Djar.

Matul it-tieni parti tal-intervista iffukajna dwar l-Awtorità tad-Djar mid-dimensjoni ta' profiling tal-applikanti dwar akkomodazzjoni soċjali minn l-istess awtorità, bl-għan li din tifhem aktar il-bżonnijiet ta' dawn il-persuni li jinhtiegu s-servizzi tagħha.

Illum, f'din it-tielet u l-aħħar parti tal-intervista, l-aċċenn jinsab fuq pjan ambizzjuż li għandha l-Awtorità tad-Djar biex tkompli tfittex kollaborazzjoni ta' proġetti bi sħab. Eżempju ma' banek kummerċjali u entitajiet oħra. Dan bl-għan li aktar persuni u/jew familji li jinhtiegu akkomodazzjoni, l-probabbiltà li jkunu assistiti b'mod konkret tkun aktar possibbli, u l-proċess tagħhom ikun aktar faċilitat.

Leonid McKay, Kap Eżekuttiv tal-Awtorità tad-Djar tkellem dwar


programm ta' kooperazzjoni ma' istituzzjonijiet ohra, hu spjega kif proprju fi Frar li għadda nedew proġett ta' kollaborazzjoni mal-entitajiet mhux governattivi.

Żied jgħid kif lil dawn se jkunu qegħdin jallokawhom il-flus biex binjiet tal-gvern li jinsabu fi stat dilapidat jiġu rranġati skont il-bżonnijiet tagħhom, biex hekk ikunu jistgħu joffru servizz personalizzat. B'dan il-mod se jkunu qegħdin ukoll johlqu servizzi ta' integrazzjoni għan-nies vulnerabbli fis-socjeta'.

**X'inh i r-relazzjoni li hemm bejn l-Awtorità tad-Djar, l-banek kummerċjali u entitajiet ohra? Qed issibu kooperazzjoni biex din il-mira tagħkom tassew issir realtà?**

“Iva. Nista' ngħid li għandna relazzjoni tajba hafna mal-banek, tant li l-kuncett ta' Equity Sharing li kien inniedi f'Marzu, kien propju possibbli għaliex jeżisti dan ir-rapport tajjeb hafna bejnietna l-entitjiet.

L-Awtorità diġà qiegħda toffri ukoll dawk li ahna nsejjuhom Social Loans b'kollaborazzjoni mal-Bank of Valletta u l-FSWS. Il-Persuni eligibbli għalihom mhux biss jingħataw iċ-ċans li jhallsu l-10% depositu flimkien mal-pagamenti fix-xahar, izda qed jingħataw ukoll sussidju sa massimu ta' €167 fix-xahar, bħala għotja fuq il-pagament lill-Bank filwaqt li l-Awtorità tassisti ukoll bis-servizz ta' Nutar.”



# Min hu miegħek waqt maltempata...?

**Tonio Bonello**

Editur Media MFCS

Irridu nitghallmu napprezzaw. Il-bniedem jiehu gost b'kelma tajba ta' kuraġġ, speċjalment f'xi krizi jew f'mument diffiċli tal-hajja. F' Settembru, jien kont indispost għal aktar minn xahrejn minhabba infjammazzjoni f'riġlejja t-tnejn li sibt ruhi fiha hesrem.

Ma kinitx ċajta. Kelli niddaħhal b'emergenza l-isptar Mater Dei u hemmhekk għamilt kważi ġimgha u nofs. Ta' kuljum kont niehu numru ta' antibiotiċi bl-għan li nirkurpra mis-sitwazzjoni, li spiċċajt fiha bla mistenni.

Wara kelli nibqa' niġi rikoverat iddar, bi żjarat darbtejn fil-ġimgha l-isptar biex jittiehduli eżamijiet tad-demm u tal-qalb. Flimkein ma' żjarat għand Speċjalista tajba ħafna li segwitni matul dan il-perjodu.

Dawn huma ċirkostanzi fejn, bla ma trid, jōhorgu wahedhom il-ħbieb ġenwini tiegħek. Apparti ż-żjarat li kelli minghand kollegi

u ħbieb li għazlu li jiġu jqattgħu ftit tal-hin jgħidu kelma miegħi, l-kuntatti b'mezzi oħra ma naqsux. Illum jeżistu diversi tipi ta' komunikazzjoni: It-telefon, il-mowbajl, l-ittri, l-imejl, il-messaġġi, facebook, messenger, what's up, instagram u l-lista dejjem tizdied. Normalment persuna tibgħatlek messaġġ biex tara kif int u tixtieqlek fejqan ta' malajr imma l-istorja, aktarx tieqaf hemm. Pero` dan mhux fil-każi kollha.

Eżempju, madwar ġimghatejn wara li bdiet din l-istorja, saret taf b'dak li ġrali kollega tiegħi tax-xogħol li ilna nafu 'l xulxin is-snin. Mhux għax niltaqgħu spiss, anzi tassew rarament jkun dan. Dan għaliex waqt li konna naħdmu fl-istess Dipartiment, jien kont fil-baži tad-Dipartiment f'Santa Venera u hi kienet fl-uffiċċju l-Belt.

Minkejja dan, il-kuntatt bejnietna bil-kitba baqa' kostanti għaliex din il-persuna baqgħet regolament tikkontribwixxi fil-pubblikazzjonijiet kollha li jien dejjem hriġt matul is-snin, kemm fid-Dipartiment, u issa wkoll fil-Ministeru. (Dan volontarjament).

Apprezzajt immens lil din il-persuna għaliex minn meta saret taf li jien kont indispost, ħadet hsieb li tibagħtli messaġġi ta' tama, ta' fejqan malajr u ta' kuraġġ b'mod regolari. Din mhix xi persuna li



m'għandhiex x'taġhmel. Anzi persuna gradwata fil-Kriminoloġija mill-Università ta' Malta. Hi wkoll gradwata u taħdem bħala terapista. Tlahhaq max-xogħol tad-dar, max-xogħol taġħha u barra minn hekk mpenjata f'entitajiet volontarji u hidma oħra minn wara l-kwinti.

Bla dubju, fil-ħajja mgħaġġla li ninsabu ngħixu fiha llum, hadd ma jippretendi li persuna tiftakar fik kuljum, aktar u aktar meta mhix tal-familja. B'hekk, llum wiehed għandu japprezza li kollega jkun ftakar fih u bghattlu messaġġ! Però minn esperjenzi sbieħ bħal dawn, wiehed jitgħallem jiddistingwi bejn il-karattru u l-interess ġenwin ta' persuna minn oħra. Bniedem japprezza aktar l-impenn veru li wiehed jew waħda jkunu lesti jaġhmlu għalih, mhux fil-bnazzi, iżda fl-aġħar taqtieġha tal-maltemp.

Dan biex ma nsemmux li fis-soċjetà materjalista u aljenata li qed ngħixu fiha llum,



ċerti ndividwi (ma nistgħux niggeneralizzaw lanqas) aktarx jekk jaġhmlu kuntatt miegħek darba, dan ikun biex jaqtgħu il-kurżità dwar x'garalek, inkella biex sempliċiment jgħidu li darba tkellmu miegħek!

Din il-ġrajja sabiħa lili fakkritni fi ġrajja li kien irrakonta Ġesù Kristu aktar minn elfejn sena ilu. Darba waħda, lil daww madwaru kien qed ikellimhom dwar l-imħabba lejn il-proxxmu. Hu kompla jgħid li l-imħabba ma tixhedx minn dak li wiehed jgħid, iżda bil-fatti; b'dak li jaġhmel. Waqt dak id-diskors Ġesù Kristu qalilhom - Il-bniedem fil-gudizzju jkun ippremjat jew iġġudikat fuq kif għex ħajtu. U kompla; "Kont marid u ġejtu żżuruni. Kont il-habs u ġejtu tarawni. Kont għeri u libbistuni. Kont bil-ġuħ u tmajtuni. Kont bil-għatx u tajtuni nixrob...".

Hekk hu. Il-bniedem ikun ġudikat u jingħata l-premjju skont xi jkun għamel f'ħajtu. Jalla tassew, persuni bħal Mary Grace li, għall-grazzja t'Alla, għad għandna ħafna minnhom fostna, il-Mulej jiftakar fihom tal-ħafna ġid u kliem ta' kuragg li offrew lill-ħaddiehor.

Tassew, mhux li tgħid li jgħodd, iżda dak li taġhmel! Grazzi Mary Grace u tant oħrajn bħalek.

# Ċentru Servizz Familja

## It-tielet ċentru holistiku tal-Gvern bil-kunċett ta' servizzi minn post wieħed

Matul l-ewwel tlett xhur tal-2019, il-Gvern haseb biex, kif imwiegħed, introduċa t-tielet binja fil-kunċett ta' *One Stop Shop*. Dan ukoll jinsab fil-lokalità subborg tal-kapitali, il-Floriana.

Ċentru Servizz Familja – *servizz.gov* kien uffiċjalment inawgurat nhar l-Erbgħa 20 ta' Marzu ta' din is-sena u jipprovdi ambjent modern b'vizjoni u b'pakkett ta' servizzi minn post wieħed kumplementari, għal żewġ entitajiet simili, jigiifieri l-*One Stop Shop* hu maħsub biex jaqdi l-bżonnijiet tal-pubbliku f'kuntest Edukattiv, kif ukoll bl-għan li joffri servizzi holistiċi fir-rigward tat-Taxxa.

L-aktar proġett reċenti, huwa dak ta' kollaborazzjoni bejn *servizz.gov* u l-Ministeru għall-Familja, Drittijiet tat-Tfal u Solidarjetà Soċjali. Dan għaliex jiffoka dwar

numru ta' servizzi speċjalizzati fosthom dawk dwar is-sigurtà soċjali, dawk konnessi mal-anzjani u persuni b'diżabilità, kif ukoll dwar l-harsien soċjali rispettivament.

Ċentru Servizz Familja joffri wkoll servizz b'appuntament fejn numru ta' impjegati pubbliċi minn entitajiet varji li jaqgħu taħt il-kappa tal-Ministeru, qed joffru servizz ta' espert fil-qasam rispettiv tagħhom.

Dawn l-entitajiet jinkludu l-Kummissjoni għad-Drittijiet ta' Persuni b'Diżabbilità, il-Fondazzjoni għas-Servizzi tal-Harsien Soċjali, id-Dipartiment tas-Sigurtà Soċjali, u l-entità dwar l-Anzjanità Attiva u Kura fil-Komunità.



Kif digà msemmi, il-*One Stop Service* jinkludi fih ukoll ufficcju tas-servizz.gov bl-għan li l-klijenti li jkunu b'żonnu jinqded fir-rigward ta' servizzi governattivi oħra, hekk ikunu jistgħu jagħmlu dan taħt saqaf wiehed.

Ċentru Servizz Familja jixhed l-impenn tal-Gvern li jagħti servizzi ta' kwalità lill-familja f'diversi forom differenti, speċjalment lil dawk l-aktar vulnerabbli.

Iċ-Ċentru jinsab fi Triq Emvin Cremona, fil-Floriana u ikun miftuħ kuljum. Mit-Tnejn sas-Sibt mit-8.00am sas-1.00pm, kif ukoll, kull nhar ta' Erbgħa mill-5.00pm sas-7.30pm, is-sena kollha.

Wiehed jista' jaċċessa faċilment Ċentru Servizz Familja permezz tat-trasport pubbliku, speċifikamnet permezz tar-rota, numru 130. Din tgħaddi bi skeda kull siegħa, jiġifieri mis-6.40am 'il quddiem minn u lejn il-belt Valletta u li tkopri l-istess akwati ta' Ċentru Servizz Familja.

Jeżisti wkoll is-servizz tal-*Park & Ride* minn u lejn il-belt Valletta l-hin kollu matul il-gurnata bi hłas nominali ta' 40 ċentenzmu tal-



ewro, pero` l-pubbliku jista' jasal fil-post ukoll bil-vettura privata tiegħu, fejn il-konsumatur jista' faċilment jipparkeja fit-toroq tal-madwar kif ukoll fl-istess parkeġġ tal-*Park & Ride*.

Ċentru Servizz Familja hi binja moderna bil-faċilitajiet kollha possibli konformi għaż-żminijiet tal-lum u kompletament aċċessibli għal persuni b'diżabilità.

Kull min jinhtieg aktar tagħrif jew għandu xi domandi dwar xi servizz u/jew servizzi relatati, jista' jċempel fuq il-linja telefonika bla hłas 153 jew jikteb fl-indirizz elettroniku; [familja.servizz@gov.mt](mailto:familja.servizz@gov.mt) - Aktar informazzjoni tista' tinkiseb ukoll permezz tas-siti indikati hawn taħt:

<https://servizz.gov.mt/mt/Pages/default.aspx>  
<https://family.gov.mt/en/Pages/Centru-Servizz-Familja.aspx>

Ħsibijiet ta'  
suwiċidju  
huma  
**IKTAR KOMUNI**  
MILLI NAĦSBU

Jekk inti jew xi ħadd qrib tiegħek  
għandu ħsibijiet ta' suwiċidju,

**nistgħu  
ngħinuk.**

**Għal iktar informazzjoni**

dwar kif l-Employee Support Programme (ESP) jista' jkun ta' għajjnuna,  
tista' ċċempel in-numru **2200 1210**, tibgħat email lil **esp.opm@gov.mt**  
jew iżżur is-sit elettroniku **www.esp.gov.mt**.

**Kull kuntatt mal-ESP Unit jinzamm kunfidenzjali.**



**EMPLOYEE SUPPORT**  
PROGRAMME

# II-Programm tal-Attivitajiet “Nanniet Malta”

Novembru sa Diċembru  
tal-2019

**Philip Chircop**

Fundatur ‘Nanniet Malta’



## **Kull nhar ta’ Tlieta:**

- Fil-Mosta Hub (Kunsill lokali Mosta, lift no.3)  
Mill-10am sal-12pm : laqgħat u ħargiet .
- Fil-Floriana (Sala San Publiju)  
Mill-5pm sat-8pm : lezzjonijiet taz-zfin, line-dancing  
Mill-4pm sat-8pm : jintlaqgħu ħlasijiet għall-attivitajiet.

## **Kull nhar ta’ Hamis:**

Fl-10:15am fuq TVM

Nanniet Malta – Philip Chircop ma’ Moira Delia.

## **Kull nhar ta’ Ġimgħa:**

- Fil-Knisja tas-Salib Mqaddes  
fit-8:30am ikun hemm quddiesa ma’ Dun Faustin.
- Zabbar Hub : Ċentru Sant’Andrija  
Mid-9:30am sal-11:30am : laqgħat u ħargiet.

## **Novembru:**

- Fil-Qawra Palace:  
Tifkira lin-nanniet li ħallewna b’quddies & Buffet Breakfast.

## **Diċembru:**

- Il-Hadd mit-8 ta’ Diċembru fl-10.00 am  
Quddiesa b’tifkira fuq il-Monument tan-Nanniet, f’San Anton
- Il-Ġimgħa 13 ta’ Diċembru:  
F’Jum ir-Republika - Dinner Dance tal-Milied  
Fin-Nigret Night Club, ir-Rabat. Show b’artisiti internazzjonali.

Biex tirriżerva post ċempel fuq 21447304/21446568/79446568/99207043.



## L-Istorja wara l-Kwadru

Niltaqgħu mal-Artista  
Maria Briffa

**minn Mary Anne Zammit**

Artista u Kittieba


Bla dubbju ta' xejn kull kwadru artistiku għandu storja warajh, partikularment dawk li jinkludu l-uċuh, il-figuri, u l-persuni. Din kienet l-aktar tema predominanti fl-esebizzjoni tal-Arti mtella' mill-artista Maria Briffa. Il-wirja bit-tema *'Art and Soul'* itellgħet għewwa s-Santwarju ta' Haż-Zabbar bejn l-10 ta' April u 28 ta' April 2019.

Sabiex insiru nafu fuq din l-esebizzjoni u dwar dan ix-xogħol artistiku, Itqajt mal-artista nnifisha Maria Briffa. Maria bdiet il-karriera tagħha meta kellha madwar 50 sena, hi stqarret li kienet għaddejja minn perjodu fejn riedet tagħmel xi haġa b'haġġitha. F' dak il-perjodu hi segwiet kors ta' erba' snin u kisbet Diploma fl-Arti u fl-Istorja tal-Arti, għewwa l-iskola tal-Arti, l-Belt Valletta.

Minn hemm Maria, komplet mixja l-quddiem u haġet sehem f' diversi

esebizzjonijiet organizzati mill-*Art Club* 2000, Malta. Apparti dan, Maria għamlet xogħol volontarju li kien jinkludi Murals għewwa l-isptar Mater Dei, fis-sala tat-tfal.

Għal Maria, l-Arti hija vjaġġ li tagħtiha haġna sodisfazzjon, kif ukoll tgħinha taħrab mill-problemi u mir-realtà ta' kuljum. Maria sostniet li hi tpingi l-aktar għaliha nnifisha u mhux biex togħgob lil haddiehor. Madanakollu, xorta jkun ta' pjaċir għaliha jekk l-Arti tagħha tintgħogob ukoll min nies.




L-aktar *medium* li thobb taħdem bih Maria huwa ż-żejt applikat fuq it-tila, dan jgħinha ħafna meta tkun qed tpingi l-kwadri tan-nies għaliex jagħtiha aktar possibiltà li taħdem fuq l-individwu u l-fattizzi li jkollu jew ikollha. Għal Maria, il-kwadri fihom ħafna sfidi u hi tfittex li taqbad il-personalità, il-kwalitajiet u l-ispiritwalità tal-persuna.

Hawnhekk, Maria rreferiet għall-kwadru partikulari li mhuwiex ta' persuna reali imma frott tal-imaginazzjoni tagħha. Il-kwadru bit-titlu, '*Undisclosed*', juri tfajla bil-maskra li kulhadd jintrepetah b'mod differenti. F' dan il-kwadru hemm ħafna ħsibijiet interni, min-naħa jirrifletti dak li kienet qiegħda taħseb l-artista. Min-naħa l-oħra fi kwadru ieħor bl-isem '*Internal Flight*,' niltaqgħu ma' tfajla li għażlet li tagħti wiċċha.

Maria sostniet li, "It-tfajla kellha bżonn tagħti wiċċha u tidhol fiha nnifisha mingħajr ma tħalli xejn, sabiex hi tesplora dak li hemm għewwa fiha. Il-kwadri jqanqlu emozzjonijiet profondi għax huma parti minn ruhi. Għalkemm tista' taħbihom min-nies l-Arti jirnexxilha toħroġhom xorta waħda."

Maria tgħid li hi pjuttost persuna mimlija emozzjonijiet u thobb timxi ma' dak li tkun qiegħda thoss fil-mument.



Għall-futur, Maria qiegħda tippjana esebizzjoni tal-pittura bi stil astratt u dan dejjem skond fejn jোধda l-vjaġġ artistiku. Barra mill-kwadri Maria għanda interess fil-figura anatomika u tixtieq li jkollha aktar ċans tistudja l-anatomija fil-profond.

Kien hemm artisti kbar bħal Vincent Van Gogh u Frida Kahlo li influwenzaw bil-wisq mhux ftit lil Maria. Maria tgħid li thoss afilljazzjoni magħhom, minhabba l-fatt li bħalhom hi ġieli tkun muġuġha u xorta jirnexxilha tpingi.

Finalment, Maria tgħid li hi tixtieq tkun ta' inspirazzjoni għan-nisa ta' età medja, "Qatt mhu tard u tista' tibda meta trid, għaliex jiena qatt ma bsart li se nkun parti mill-Arti u fl-Arti nħossni nintilef."



## Foundation for Social Welfare Services

Din is-sena l-Aġenziji Appoġġ u Sedqa qed ifakkru l-25 sena mit-twaqqif tagħhom.

25 sena li fihom rajna lil dawn l-Aġenziji jstabilixxu ruħhom fis-settur soċjali u jsiru l-aġenziji ewlenin, l-iktar speċjalizzati fil-qasam u li jimpjegaw l-ikbar ammont ta' professjonisti mill-qasam soċjali.

Matul is-snin dawn l-aġenziji ingabru fi hdan fondazzjoni wahda, dik li illum hija magħrufa bhala l-Fondazzjoni għal Servizzi ta' Harsien Soċjali.

## 25 Sena ta' Servizz

**Remenda Grech**  
Assistent Direttur - Appoġġ



L-Aġenzija Sedqa twaqqfet uffiċjalment fis-26 ta' Ġunju, 1994 bhala l-aġenzija nazzjonali kontra l-abbuż mid-droga, l-alkoħol u vizzijiet oħrajn bhala-logħob tal-azzard.

Sedqa timpjega 119-il persuna fosthom tobba, infermiera, haddiem soċjali, psikologi u care workers, prevention executives u counsellors. Sedqa toffri servizz kemm f'Malta u kif ukoll f'Għawdex.

Kull xahar il-haddiema soċjali ta' Sedqa jahdmu ma' 350 persuna li jfittxu l-ghajnuna.

Is-servizzi tal-prevenzjoni tagħna huma mifruxin fl-iskejjel permezz tal-programm BABES u fuq il-postijiet tax-xogħol bil-programm SAFE u jagħmlu medja ta' 1300 attivita' fis-sena li jilhq u 50,000 persuna.





**L-Aġenzija Appoġġ** twaqqfet fl-1994 bħala s-Social Welfare Development Programme (SWDP).

L-ewwel servizzi li twaqqfu kienu s-Servizz għall-Vittmi ta' Vjolenza Domestika (DVS), s-Servizz tal-Harsien tat-Tfal (CPS) u s-servizz fil-Komunità tal-Kottonera.

Illum l-aġenzija toffri madwar 50 servizz differenti, liema servizzi jvarjaw minn servizzi għaż-żgħażaġħ, servizzi fl-isptarijiet, servizzi tat-tfal, servizz tal-addozzjoni u tal-fostering u wkoll residenzi għal tfal li għandhom bżonn kenn.



L-Aġenzija Appoġġ tmexxi wkoll is-servizz ta' għajjnuna nazzjonali permezz tal-linja 179 li fl-ewwel sitt xhur ta' din is-sena rċieva 9000 telefonata.



## Attivitajiet Kulturali

### Mary Anne Zammit

Artista u Kittieba


**Mussorgsky's Pictures at an Exhibition** hija esebizzjoni ta' Arti li ser tiġi inawgurata it-13 ta' Diċembru 2019 fis-7.30 ta' filgħaxija, ġewwa s-sala tas-Socjeta tal-Arti. Ix-xoghlijiet artistici huma tal- Maestro Chevalier Pawlu Grech li hu kompozitur u artist. Matul din l-attivita ser jitella ser jtitella piano recital mill pjanista Ramona Zammit Formosa. F' gheluq din l-attivita ser ikun hemm ser ijkun hemm taħdita minn Dr. Silvio John Camilleri dwar ix-xoghlijiet artistici tal-Mro. Grech, li biċċiet minnhom qeghdin jidhru għall-ewwel darba.

Nhar it-13 ta' Diċembru 2019 fis-7.30 ta' filgħaxija, ġewwa s-sala tas-Socjeta tal-Arti ser jtitella piano recital minn Ramona Zammit Formosa. Din l-attivita giet amalgata ma' esebizzjoni tal-Arti minn Mro. Grech. Sussegwentament, wara ser jkun

hemm taħdita minn Dr. Silvio John Camilleri fejn matulha jigu diskussi ix-xoghlijiet tal-Mro. Grech.

Bejn is-16 ta' Jannar u l-5 ta' Frar 2020 ser titella wirja ta' gojelli kontemporarji bit-titlu Southern Depths and Northern Lights – Different Likeness minn Gioia Clavenzani and Ivano Ghinelli / ġewwa Palazzo de La Salle, Valletta. [www.jad-jewellery.com](http://www.jad-jewellery.com)

Nhar il-25 ta' Jannar 2020 f' 12:00 ta' wara nofs in-nhar ser tittela it-8 edizzjoni tal-Valletta Baroque Festival, b' artist mill-aqwa kem dawk lokali u anke Internazzjonali. Tul il-Festival ser ikun hemm siltiet minn Monteverdi, Bach u oħrajn. Għal aktar informazzjoni żur the Valletta Baroque Festival website.



# Kompetizzjoni bi Premju



## Agendabookshop

### GĦAT-TFAL

Kif intom tfal?... L-aħħar li ltqajna kien f'Awwissu. Issa li l-iskola bdiet u qed nersqu diġà lejn tmiem l-ewwel semestru, jinħtieg nimpjenjaw ftit irwiehna biex bil-mod il-mod nippreparaw ftit għall-eżamijiet li se jkollna bejn tmiem Jannar u l-bidu ta' Frar li ġej. Jekk il-ħin jitqassam bil-għaqal, il-btajjel tal-Milied u s-Sena l-ġdida li qed joqorbu gmielhom jkun aktar trankwilli, b'ħin liberu li tistgħu tqattgħu mal-familja.

Ħsibt biex l-kompetizzjoni tal-lum tkun proprju dwar il-btajjel tal-Milied. Li nixtiequ minghandkom tfal hu li tikbulna kif tistgħu tagħmlu xi att nobbli matul dawn il-vaganzi. Xi eżempji huma li forsi tmorru żżuru xi dar tal-anzjani... jew tmorru tqattgħu ftit tal-ħin f'xi dar tat-tfal u toqogħdu tilagħbu magħhom, inkella teħdulhom xi rigal żgħir.

### GĦALL-KBAR

Kif intom hbieb?... Permezz tal-magazine, 'Familja' qed inkomplu l-kampanja tagħna, 'Aqra Ktieb'. Dan bil-għan li aħna l-ġenituri nħajru lil uliedna li tal-anqas darba kull hmistax ikunu qraw ktieb. Hekk nerġgħu nibdew kultura ta' qari li hu l-mezz ewlieni kif il-bniedem itejjeb l-għarfien tiegħu u jissahħah f'aspetti ta' hsieb u kreattività.

Il-kompetizzjoni tal-lum hi din. Iz-żmien sabiħ u għażiż tal-Milied riesaq gmielu. Iktbulna ftit sugġertimenti (mhux anqas minn tlieta) dwar kif taħsbu li l-Milied jista' jerga' jsir il-festa tal-familja u jkun ċelebrat b'mod sabiħ bejn ġenituri u tfal. L-aħjar sugġerimenti jidhru f'din il-paġna u l-persuna rebbieħa se tingħata żewġt kotba ġentilment offruti lilna mill-ħwienet Agenda.

Ibagħtu r-risposti tagħkom fuq:  
[familja.media@gov.mt](mailto:familja.media@gov.mt)

jew fl-indirizz:

Ministeru għall-Familja, Drittijiet tat-Tfal u Solidarjetà Soċjali,  
Tonio Bonello, Uffiċċju tal-Komunikazzjoni  
4th Floor, MFCS, Palazzo Ferreria, 38, Triq l-Ordinanza, Valletta  
sa mhux aktar tard minn nhar it-Tlieta, 14 ta' Jannar 2020.  
Permezz ta' din il-kompetizzjoni tistgħu tirbħu erba' kotba sbieħ  
(tnejn għall-kbar u tnejn għaz-zgħar) mill-ħwienet ta' Agenda.

## 2020

### January

S	M	T	W	T	F	S
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

### February

S	M	T	W	T	F	S
						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29

### March

S	M	T	W	T	F	S
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				

### April

S	M	T	W	T	F	S
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30		

### May

S	M	T	W	T	F	S
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30
31						

### June

S	M	T	W	T	F	S
1	2	3	4	5	6	
7	8	9	10	11	12	13
14	15	16	17	18	19	20
21	22	23	24	25	26	27
28	29	30				

### July

S	M	T	W	T	F	S
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

### August

S	M	T	W	T	F	S
						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29
30	31					

### September

S	M	T	W	T	F	S
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30			

### October

S	M	T	W	T	F	S
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

### November

S	M	T	W	T	F	S
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30					

### December

S	M	T	W	T	F	S
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		



**X'ser tagħmel biex il-Milied ikun tassew MILIED?**